



காஞ்சிபுரம் பூர் வரதராஜப் பெருமாள் கோவில்.

# ஆனந்தபோதினி

“ எப்போரு ளெத்தன்மைத் தாயினு மப்போருண்  
மெய்ப்போருள் காண்ப தறிவு ”—திருவள்ளுவர்.

(ALL RIGHTS RESERVED.)

தோகுதி	விபவஞ்ஞ ஆனிரி கல்	பகுதி
13	1928 ஞ்ஞ ஜூன்மீ 14ல்	12

கடவுள் வணக்கம்.

“ மெய்விடா நாவுள்ள மெய்யரு ளிருந்துநீ

மெய்யான மெய்யை யெல்லாம்  
மெய்யென வுணர்த்தியது மெய்யிதற் கையமில்  
மெய்யாது மறியா வெறும்  
பொய்விடாப் பொய்யினே னுள்ளத் திருத்துதான்  
பொய்யான பொய்யை யெல்லாம்  
பொய்யென வண்ணமே புகலவைத் தாயெனிற்  
புன்மையே நென்செய்கு வேன்  
மைவிடா தெழுநீல கண்டருந் வேவிஷ்ணு  
வடிவான ஞான குருவே  
மலர்மேவி மறைமோது நான்முகக் குருவே  
மதங்கடொறு நின்ற குருவே  
வைவிடா தேயென்ற வன்பருக் கன்பாய்க்  
கருத்தா டுணர்த்து குருவே  
கருநரிய சிற்சபையி லாணந்த கிர்த்தமிடு  
கருணா கரக் கடவுளே.”

(1)

“ சுகமாக ஞானத் திருமேனி யாநல்ல தொண்டர் தங்கள்  
ஆகமேபொற் கோயி லெனமெழ்த் தேமன்று ளாடியகற்  
பகமேபுன் பொன்னடி நீழல்கண் டாலன்றிப் பாவிச்சிந்தச்  
செகமாயை யான வருங்கோடை நீங்குந் திறமிலையே.”

(2)

“ தொல்லையினக் கீடாய்ச் சுழல்கின்ற நானொருவன்  
எல்லையிலா நின்கருணை யெய்துவனே—வல்லவனும்  
மோன குருவே முழுதினையுந் தானுணர்ந்த  
ஞான குருவே நவிலு.”

(3)

## அரும்பொருள் விளக்கம்.

1. “நீலகண்ட குருவே! விஷ்ணுவடிவான குருவே! பிரமனுருவாகிய ஆசிரியனே! சர்வமதங்களுக்கும் அவரவர் கருதியபடி நின்ற குருவே! அன்பர்க்கு அன்புருவாகி அவர் கருத்தினுள் இருந்து அறியத்தக்க வற்றை அறிவித்த ஆசிரியனே! கருதரிய சிற்சபையில்.....கடவுளே! உண்மை நீங்காத நாவினையுடைய மெய்யர் உள்ளத்திலிருந்து சத்தியமான உண்மைப் பொருள்களையெல்லாம் நீ உண்மையாக விளக்கி அவர்க்குக் காட்டியது சத்தியம்; இதற்குச் சந்தேகமில்லை; உண்மை சிறிது முணராதவனும், வெறும் பொய்யைவிட்டு நீங்காத பொய்யனுமாகிய எனது மனத்திலிருந்து பொய்யாகிய பொய்ப்பொருள்களையெல்லாம் நான் பொய்யென்றுணர்ந்து சொல்லாமல் மெய்யென்று சொல்லும்படி செய்தாய்; நீ இவ்வாறு நியமித்தனையாயின் அற்பனாகிய நான் என் செய்குவேன்” என்று ஆசிரியர் இதற்குக் கூறுகின்றார்.

பூர்வபுண்ணியவசத்தால் சத்தியத்தைக்கொண்டு நடக்கும் பெரியாரிடத்தே பகவான் எழுந்தருளியிருந்து மெய்யான செயல்களையெல்லாம் விளக்கிக் காட்டியது உண்மையாதலின், “மெய்விடாநாவுள்ள மெய்யருளிருந்து நீ மெய்யான மெய்யையெல்லாம், மெய்யென வுணர்த்தியது மெய்யிதற்கையமில்லை” என்றனர். பழய தீவினை மிகுதியால், உண்மையை ஆராய்ந்துணராமல் பொய்யான பிரபஞ்சவயப்பட்டுவனிடத்துப் பகவான், உண்மையை மறைக்கும் சத்தியாயிருந்து, அசத்தியமாகிய தனுகரண புவன போகங்களைச் சேர்த்து அவனை அவ்வழியில் நிறுத்துவானாதலின், “மெய்யேது மறியாவெறும் பொய்விடாப் பொய்யினே னுள்ளத்திருந்துதான் பொய்யான பொய்யையெல்லாம் பொய்யென வண்ணமே புகலவைத்தாய்” என்றனர். ஆசாரியனைத் திரிமூர்த்திவடிவமாகக் கொண்டு துதிப்பது மரபாகலின், “நீலகண்டகுருவே! விஷ்ணுவடிவான ஞானகுருவே! நான்முகக் குருவே!” என்றனர்.

மெய்யருள்=மெய்யரிடத்து.

2. “ஞானமே திருமேனியாகக்கொண்ட அடியாருள்ளமே அழகிய கோயிலெனக்கொண்டு மகிழ்ந்து சிற்றம்பலத்தில் கூத்தாடிய கற்பகமே! உன் பொன்னடி நீழலையடைந்தாலன்றிப் பாவிக்கு இந்தப் பூலோகமாயையான கோடைவெப்பம் நீங்கும் மார்க்கமில்லை” என்று இதில் ஆசிரியர் கடவுளை கோக்கிக் கூறுகின்றார்.

இதனால் இறைவனடியைச் சேராதார்க்குப் பிரபஞ்சமாயை நீங்கும் மார்க்கமில்லை யென்பதாயிற்று.

அகம்=உன்னம். மன்று=சபை. கோடை=வெயில்; வெப்பத்தை யுணர்த்தினின்றது.

3. “பழயவினைக்குச் சரியாக (பழவினைப்படி) சுழன்று திரிகின்ற நான் உன்னருளைப் பெறுவேனோ? எல்லாம் வல்லவனாகிய மௌனகுருவே! முழுதுமுணர்ந்த ஞானகுருவே! நீ சொல்வாயாக” என்பது இதன்கருத்து.

தொல்லை=பழமை. எல்லை=அளவு. மோனம்=மௌனம்.



ஏழைகட்கு ஏற்படவேண்டிய அனுகூலங்கள்.

இதர நாடுகளில் ஜனங்கள் தங்களுக்கு மேன்மேலும் அனுகூலம் தேடிக்கொள்வதிலேயே கண்ணுங் கருத்துமாயிருக்கிறார்கள். அத்தேசங்களில் முனிசிபல் சபை, யூனியன்சபை, தாலுக்கா சபை, ஜில்லா சபை அல்லது சட்ட சபை ஆகியவற்றில் அங்கத்தினராக ஏற்பட முற்படுவோர், தங்களை அங்கத்தினராக நியமித்தால், தங்களால் ஜனங்களுக்கு இன்ன இன்ன அனுகூலங்கள் செய்யப்படுமென்பதை நியமிப்பவர்களுக்கு (ஒட் கொடுப்பவர்களுக்கு) முன்னதாகக் கருத்துப் பத்திர மூலமாகத் தெரிவிக்கிறார்கள். அவ்வாறு அனுப்பும், “கருத்துப் பத்திர”த்திலுள்ள விஷயங்களை ஒட்டர்கள் வாசித்து, அவற்றைப்பற்றி ஆழ்ந்து யோசித்து, அவர்களில் எவரின் கருத்துப்படி காரியம் ஈடுபடுவதில் ஜனங்களுக்கு மேலான அனுகூலம் ஏற்படுமென்று நினைக்கிறாரோ அவரை அங்கத்தினராக நியமிப்பார். நம் நாட்டில் அத்தகைய வழக்கமில்லை. எப்படியோ பலர் ஒட்டர்களின் சகாயம் பெற்று அங்கத்தினராக வந்து விடுகின்றனர். அவர்கள் ஒருவரையொருவர் குறை கூறுவதில் இருக்கிறார்களே தவிர ஜனங்களுக்கு நன்மையைத் தேடும் விஷயத்தில் கவனம் செலுத்துவதில்லை. மேலும் அவர்கள் பணக்காரர்களாயிருப்பதனால், ஏழைகளாகிய நமக்கு எவ்வெவ்வகையில் கஷ்டம் விளைகிறதென்பதையும், எவ்வெவ்வகையில் அனுகூலம் ஏற்படுமென்பதையும் அறியாதவர்களாயிருக்கிறார்கள். பெரும்பான்மையும் இவர்களால் ஜனங்களுக்குப் பிரதிகூலங்களே ஏற்பட்டு வருகின்றன. ஜனங்களின் செளகரியத்திற்கென ஏற்பட்ட நகர சங்கங்களென்ற முனிசிபல் விஷயங்களையும், ஜில்லா போர்டு, தாலுகா போர்டு விஷயங்களையும் ஆராய்ந்தால் மிகப் பரிதாபிக்கக் கூடியவைகளாயிருக்கின்றன.

ஏழைமக்களுக்கென ஏற்பட்ட பள்ளிக்கூடங்களில், பண ஆசை கொண்டவர்கள் பள்ளிக்கூடப் புத்தகங்களை அச்சடித்து அவைகளை அதிக விலைக்கு விற்கிறபடியால் ஏழைகளாபிருப்பவர்கள் அதிக கஷ்டத்திற்கு உள்ளாகிறார்கள். சிலர், அதிக விலை கொடுத்து இப்புத்தகங்களை வாங்கித் தம் மக்களுக்குக் கொடுத்து விட்டுப் பின்னர்க் குடும்பச் செலவுக்குப் பணமில்லாமல் தவிக்கிறார்கள்; சிலர், இப்புத்தகங்களை வாங்குவதற்கு வேண்டிய பணம் தங்க ளிடத்திலில்லாததால் இவைகளைத் தங்களுடைய மக்களுக்கு வாங்கிக் கொடுக்காமலே இருந்து விடுகிறார்கள். இந்தக் கஷ்டங்கள் ஒழிய வேண்டுமானால் நம் மாகாணத்திலுள்ள முனிசிபல் சபையார் முனிசிபல் அச்சுக்கூடமும், ஜில்லா சபையார் ஜில்லா சபை அச்சுக்கூடமும் ஏற்படுத்தவேண்டும். அவர்கள் 1, 2, 3, 4, 5-வது வகுப்புக்களுக்குரிய பாடப் புத்தகங்களைத் தயாரித்து அவைகளை இந்த அச்சுக்கூடங்களில் அச்சடித்துச் சரசமான விலைக்கு விற்க வேண்டும். இவ்விதமாக ஏற்பாடு செய்யப்பட்டால், இப்புத்தகங்கள் இப்போது கிடைக்கும் விலையில் நூல்பகுதி விலைக்குக் கிடைக்கும். முனிசிபல் காரியாலயத்திற்குரிய தஸ்தாவேஜுகளையும் ஜில்லா சபைக் காரியாலயத்திற்குரிய தஸ்தாவேஜுகளையும் பிற ருடை அச்சுக்கூடங்களில் அச்சடிப்பதனால் பல ஆயிரக்கணக்கான ரூபா செலவாகிறது. மேற்கூறப்பட்டுள்ளபடி முனிசிபல் அச்சுக்கூடமும் ஜில்லா சபை அச்சுக்கூடமும் ஏற்படுத்தி அவைகளில் இந்த தஸ்தாவேஜுகளை அச்சடித்தால், இப்போது ஏற்படும் அச்சுக்கூலியில் பாதித்தொகை மீதியாகும். இவ்வாறு மீதிப்படும் தொகையைக்கொண்டு ஜனங்களுக்கு ஏதேனும் ஒரு அனுசூலம் செய்யலாம்.

ஆங்கில வைத்திய முறை கற்றுள்ளவர்களைக்கொண்டு முனிசிபல் வைத்திய சாலைகளிலும், யூனியன் வைத்தியசாலைகளிலும், தாலுக்கா சபை வைத்திய சாலைகளிலும், பிணியாளர்களைச் சோதித்து அவர்களுக்கு அன்னிய நாட்டு மருந்துகள் அளிக்கப் படுகிறபடியால் செலவு அதிகமாக ஏற்படுகிறது. இவ்வாறு செய்வதற்குப் பதிலாக நம் நாட்டு வைத்திய முறை அறிந்துள்ளவர்களைக் கொண்டு இந்நோயாளிகளைச் சோதித்து இவர்களுக்கு நம் நாட்டு மருந்துகள் கொடுக்கப்பட்டால், இப்போது ஏற்படும் செலவில் முக்கால் பகுதி தொகை மீதியாகும். இவ்வாறு மீதியாகும் பணத்தைக்கொண்டு குடிகளுக்கு ஏதேனும் ஒரு அனு

கூலம் செய்யலாம். நம் நாட்டு வைத்திய முறைதான் உலகில் சிறந்த முறையாயிருக்கிறது. ஆங்கிலேயர் முறைப்படி ஒரு கட்டியைக் கத்திகொண்டு அறுத்து வேதனை உண்டாக்கிக் குணப்படுத்த வேண்டியதா யிருக்கிறது. நம் முறைப்படி அக்கட்டியின்மேல் பச்சிலையை வைத்துக் கட்டி வேதனை உண்டாக்காமலே குணப்படுத்தி விடலாம். கால் எலும்போ கை எலும்போ முறிந்தால் ஆங்கிலேயர் முறை கூறுள்ளவர், முறிந்த பாகத்தில் காலையோ கையை யோ துணித்து விடுவர். நம் நாட்டு முறைப்படி, முறிந்த பாகத்தில் பச்சிலைச் சாற்றைப்பிழிந்து, வேறுபட்ட எலும்பை ஒன்றாகச் சேர்த்து விடலாம். இவ்விதமான சிறப்பான முறையை நம் நாட்டார் கைவிட்டுவிட்டு அயல்நாட்டார் முறையைக் கையாண்டு துன்புறுவது வெட்ககரமாகும். அயல் நாட்டார் மருந்துகள் சொற்பகாலம் வரையில்தான் குணத்தை அளிக்கும்; நம் நாட்டு மருந்துகள் நீண்டகாலம் வரையில் குணத்தை உண்டாக்கும். ஆங்கிலேயர் மருந்துகளைக் கொடுத்து, “குணப்படாது” என்று கூறி ஆங்கில முறை வைத்தியர்களால் கைவிடப்பட்ட பிணியாளர்கள் பலரும், நம் நாட்டு மருந்தை உட்கொண்டு குணமடைந்திருக்கின்றனர். நம் முன்னோர்கள் தயாரித்த இத்தகைய சிறப்பு வாய்ந்த மருந்துகளை நம் நாட்டார் கைவிட்டு விட்டு அயல் நாட்டார் மருந்துகளில் சிந்தையைச் செலுத்துவது பொருந்தாச் செயலாகும். வெளிநாட்டார் நம் நாட்டு மூலிகை முதலிய வைத்தியச் சாமான்களைத் தங்கள் நாட்டுக்குத் தருவித்து அவைகளைச் சுத்தப்படுத்தி மருந்தாகச் செய்து நம் நாட்டுக்கு அனுப்பி அதிக விலைக்கு விற்கிறார்கள். மேற்கூறப்பட்ட வைத்தியசாலைகளில் இம்மருந்துகள் கையாளப்படுகிறபடியால் அதிகப் பணம் கொடுத்து அவைகளை வாங்க வேண்டியதாயிருக்கிறது. இவ்வாறு ஒரு வகையில் செலவு அதிகமாக ஏற்படுகிறது. இந்த வைத்தியசாலைகளில் நம் நாட்டு மருந்துகளைக் கையாளாமல் வெளிநாட்டு மருந்துகளைக் கையாளுவதினால் வெளிநாட்டாருக்கு ஜீவனம் ஏற்பட்டு நம் நாட்டு ஜனங்களில் ஒரு பகுதியினருக்கு ஜீவனத்திற்கு வழியில்லாமற்போய்விட்டது நம் நாட்டில் உற்பத்தியாகும் மூலிகை முதலிய வைத்தியச் சாமான்களைக்கொண்டு மருந்துகள் தயாரித்து அவைகளை இவ்வைத்திய சாலைகளில் கொடுத்தால் செலவு குறைவதல்லாமல் நம் நாட்டிலுள்ள ஏழை ஜனங்கள் அநேகருக்கு ஜீவனத்திற்கு வழி ஏற்படும்.

நம் மாகாணத்தில் அனேக இடங்களில் சுங்கச் சாவடிகள் அமைக்கப்பட்டிருக்கின்றன. நம்நாட்டில் சில மாகாணங்களிலும் இதரநாடுகளிலும் இந்தச் சுங்கச் சாவடிகளில்லை. நம் மாகாணத்தில் இவைகள் இருப்பதனால் ஏழைகளாகிய பலர் அதிக கஷ்டத்திற்கும் சஞ்சலத்திற்கும் ஆளாகிறார்கள். உண்பதற்கும் உடுப்பதற்கும் தேவையான அளவு உணவும் உடையுமில்லாமல் வருந்தும் ஏழைக் குடியானவர்கள் வண்டி கட்டிக்கொண்டு ஒரு ஊருக்குப் போக வேண்டியிருக்கையில் அவர்களுக்குச் சுங்கச்சாவடிகளில் கட்டணம் செலுத்த வேண்டியதைப்பற்றி மனக்கவலை ஏற்பட்டு விடுகிறது. அவர்களிடத்திலோ காசில்லை. இந்தக் கட்டணம் செலுத்துவதற்குப் பணம் சேகரிப்பதற்கு அவர்கள் படும் அவஸ்தை கொஞ்சமல்ல. இந்தச் சாவடிகள் இருப்பதற்குச் சட்ட சபை அங்கத்தினர்களை நியமிப்பவர்கள்தாம் காரணர். இந்தச் சாவடிகளை விலக்கிவிட முனிசிபல் சட்டத்தையும், ஜில்லா, தாலுக்கா, யூனியன் சபை சட்டத்தையும் திருத்த வேண்டியதைப்பற்றி ஜஸ்டிஸ் கட்சியாராவது சுயராஜ்ஜியக் கட்சியாராவது இது பரியந்தம் ஒரு வார்த்தையாகிலும் பேசவில்லை. அவர்களைப்போலவே சட்டசபை அங்கத்தினர்களை நியமிப்பவர்களும் இந்த விஷயத்தில் அக்கரையில்லாதவர்களாயிருக்கிறார்கள். அவர்கள் சட்டசபை அங்கத்தினர்களை நியமித்த சமயத்திலாவது அல்லது பிறகாவது இந்தச் சட்டங்களை இவ்வாறு திருத்துப்படி இந்த இரண்டு கட்சியார்களை வற்புறுத்தியிருந்தால் இவ்விஷயத்தில் ஒரு வழி ஏற்பட்டிருக்கும்; இந்தச் சாவடிகள் எடுபட்டுப் போயிருக்கும். சுங்கச் சாவடிக் கட்டணம் வருலிப்பதற்குக் குத்தகைவிடும் விஷயமாகக் கிடைக்கும் பணத்தைக் கொண்டும், மற்ற வகைகளில் கிடைக்கும் பணத்தில் ஒரு பகுதித் தொகையைக் கொண்டும் பாட்டைகள் ஏற்படுத்தப் படுகின்றன; அவைகளின் மராமத்து செய்யப்படுகின்றன. இந்தச் சாவடிகள் விலக்கப்பட்டால், அவைகள் மூலமாகக் கிடைக்கும் வருவாய் நின்று பாதைகள் போடுவதற்கும் ரோட்டுகளைச் செப்பணிடுவதற்கும் பணமில்லாமற் போய்விடுமென்று சிலர் வாதிக்கக்கூடும். அது ஒரு வகையில் ஒப்புக்கொள்ளக் கூடியதே; எனினும், குடும்பச் செலவுக்கு வேண்டிய தொகைக்கு மேற்பட்ட பணம் வைத்துக் கொண்டிருப்பவர்களிடமிருந்துதான் பணம் வருலிக்க வேண்டும்; ஏழைக் குடியானவர்களிடமிருந்து அதை வருலிப்பது அநீதியாகும்; தங்கள் வயிற்றுக் கொடுமையின்பொருட்டுக் கடும் வெய்யிலி

னாலும் குளிரினாலும் வருந்திக்கொண்டு வைக்கோல், வறட்டி, செங்கல், மணல், ரெல் முதலிய பொருள்கள் அடங்கிய வண்டிகளைச் செலுத்திச் செல்பவர்களிடமிருந்து பணம் வசூலிப்பது கொடுஞ் செயலாகும். இது தெய்வத்திற்குச் சம்மதியாயிராது. மோட்டார் வண்டி வைத்துக்கொண்டிருப்பவரிடமிருந்து வரி சென்னையில் ஆறு மாதங்களுக்கு 35 ரூபாவும், ஜில்லாக்களில் 25 ரூபாவும் வசூலிக்கப்படுகின்றன. நம் நாட்டில் வங்காள மாகாணத்தில் இத்தகையவரிடமிருந்து 200 ரூபா வசூலிக்கப்படுகிறது. அது போலவே நம் மாகாணத்திலும் வசூலிக்கலாம். இவ்வாறு செய்தால், பாதை போடுவதற்கும், செப்பனிடுவதற்கும் சுங்கச் சாவடிகள் மூலமாக இப்போது வசூலாகும் தொகையைவிட அதிகமான தொகை கிடைக்கும். இந்த வரியை அதிகப்படுத்துவதற்கு மேற்கூறப்பட்ட சட்டங்களைத் திருத்த வேண்டும். ஜஸ்டிஸ் கட்சியார் 1920-ம் ஆண்டு முதல் 1926-ம் ஆண்டு வரையில் பெரும்பாலும் சட்ட சபை அங்கத்தினர்களாகவும் மந்திரிகளாகவும் இருந்தனர். அக்காலத்தில் அவர்கள் இந்த வரியை அதிகப்படுத்துவதற்கும் சுங்கச் சாவடிகளை விலக்குவதற்கும் இந்தச் சட்டங்களைத் திருத்தியிருக்கலாம். ஆனால் அவர்கள், இந்த வரியை அதிகப்படுத்தினால் தங்களில் மோட்டார் வண்டி யுடையவர்களும் இவ்வண்டி வைத்துக் கொண்டிருக்கும் மற்றவர்களும் இப்போதைவிட அதிகமாகப் பணம் செலுத்தும்படியாக நேரிடுமாதலால் அவர்கள் தங்களால் கோபமும் வெறுப்பும் கொள்வார்கள் என்று அஞ்சி இந்தச் சட்டங்களை இவ்வாறு திருத்தாமலிருந்துவிட்டார்கள். சென்ற 1926-ம் ஆண்டில் சட்ட சபை அங்கத்தினர்கள் நியமிக்கப்பட்ட போது சுயராஜ்யக் கட்சியாருடன் சேர்ந்தவர்கள் பெரும்பாலும் அங்கத்தினர்களாக ஏற்பட்டார்கள். அவர்களாகிலும் இந்தச் சட்டங்களை இவ்வாறு திருத்தப் பிரயத்தனஞ் செய்திருக்கலாம். ஆனால் அவர்களும் ஜஸ்டிஸ் கட்சியாரைப்போல் அஞ்சி இவ்விஷயத்தில் ஈடு படாமலிருக்கிறார்கள்.

மேற்கூறப்பட்ட மூன்றுவிதமான அனுகூலங்களுடன் இன்னும் பலவிதமான அனுகூலங்கள் நமக்கு ஏற்பட வேண்டியவைகளாயிருக்கின்றன. முனிசிபல் சபை அங்கத்தினர்களாகவும், சட்டசபை அங்கத்தினர்களாகவும், மந்திரிகளாகவும் இருக்கும் பணக்காரர்கள் நமக்கு இந்த அனுகூலங்களைச் செய்யமாட்டார்கள். ஆதலால் ஏழை வகுப்பினரே இச்சபைகளின் அங்கத்தினர்களாக ஏற்பட்டுத் தங்களுக்கு வேண்டிய அனுகூலங்களைச் செய்துகொள்ள வேண்டும்.



## 13-வது ஆண்டுப் பூர்த்தி.

சுந்தா நேயர்களே! கடவுள் அனுக்கிரகத்தாலும், பேரியோர்களின் ஆசீர் வசனத்தாலும், உங்களுடைய பேருதவியாலும் தமிழ் நாட்டில் நாடோறும் செழிப்பற்று நடைபெற்றுவரும் நம் ஆணந்த போதினிக்கு இந்த ஆனிமீ முடிவேடு 13-வது ஆண்டு பூர்த்தியாகிறது. மற்றெவ் வருடங்களைக் காட்டினும் இவ்வருடத்தில் உங்களுடைய ஆதரணை அதிகமாக வே ஏற்பட்டிருக்கிறது. உங்கள் சில அன்பர்கள் ஜீவிய சந்தாதாரராகச் சேர்ந்தனர்; பலர், தங்கள் தங்களால் இயன்றவரை புகிய புதிய சந்தாதாரர்களைச் சேர்த்தனுப்பினார்கள்; விசேஷ பத்திராபிமானமுள்ள சில நண்பர்கள் நூற்றுக்கணக்கான சந்தாதாரர்களையும் சேர்த்தனுப்பி யிருக்கின்றனர். நீங்கள் இவ்வாறு பலவகையிலும் நலம் புரிந்து பத்திரிகை நடத்துவதில் நமக்கு ஊக்கமளித்து வந்தபடியால் நாமும் முன் ஆண்டுகளைக் காட்டினும் இந்த ஆண்டில் அதிக உற்சாகமும், ஊக்கமும் அடைந்து நம் போதினியை அதிக பக்கங்களுடையதாகவும், மாதமொரு முகப்புப் படமுள்ளதாகவும், சிறந்த கல்விமாண்கள் பலரால் எழுதப்படும் உயர்ந்த வியாசங்களுள்ளதாகவும், ஒவ்வொரு தமிழ்மாதம் முதல்தேதியிலும் தவறாமல் வெளியிட்டு வந்தோம். இவ்வாறு நடைபெற்றுவரும் நம் போதினியின் உயர்வு நோக்கி மேலும்மேலும் பல புதிய சந்தாதாரர்கள் சேர்ந்துகொண்டே வருகின்றனர். இங்ஙனம் பலரும் நம் போதினிக்குச் சந்தாதாரராகச் சேர்ந்து வருவதால் சென்ற வருடங்களினும் இவ்வருடத்தில் சந்தாதாரர்களின் தொகை அதிகரித்திருக்கின்றது. இதனோடு சந்தாதாரர்களையும் நம் பத்திரிகையில் மிகுந்த அபிமான முடையவர்களாய் இருப்பதால் இவ்வருடக் கடைசியில் எல்லோரும் சந்தாத்தொகையை முன்பணமாக அனுப்பிவிட வேண்டுமென்று தெரிவித்தபடி பெரும்பான்மையோர் அனுப்பி நமக்குப் பெரிய செளகரியத்தை உண்டாக்கி யிருக்கின்றார்கள். சிறு பான்மையோரோ முன்பண மனுப்பாதிருப்பவர்; அவர்களும் இம்மாதம் வி. பி. யைப் பெற்றுச் சந்தாவைச் செலுத்திவிடுவார்கள். சந்தாதாரர்கள், நமக்குப் பலவகையிலும் ஊக்கமளித்து வந்ததால் நாம் ஒருநதோறும் பத்திரிகையை விருத்திசெய்து வந்தோடு சென்ற ஆண்டு 11-வது சஞ்சிகையில் தெரிவித்தபடி நம் ஆபீசுக்கு உயர்ந்த கட்டிடமகட்டத்தொடங்கி அவ்வேலை பூர்த்திபெற்றுச் சென்ற கைகாசி மாதத்தில் அதில் ஆபீஸ்ஸ்தாபிக்கப்பட்டு வேலை நடந்துவருகிறது. அக்கட்டிடத்திற்கு நாம் தெரிவித்த ரூபா இருபத்தையாயிரத்தக்கு மேலும் அதிகத்தொகை செலவாகியிருக்கிறது. அதனோடு இன்னும் நம் பத்திரிகையை 6½ பக்கங்களுடையதாகவும், முகப்பு ஆப்போன் படங்களுடனும், லயன் பிளாக்குளுடனும், சிறந்த கல்விமாண்களால் எழுதப்படும் வியாசங்களுடனும் வெளப்படுத்தி வா உத்தேசித்திருக்கிறோம். ஆதலின், சந்தாதாரர்கள் இன்னும் அதிகமாகச் சேர்ந்து நமக்குத் துணை புரீவார்களாயின் நம் உத்தேசப்படியே பத்திரிகையை நடத்துவருவோம். நம் நோக்கம் நிறைவேறவும், நம் போதினியை அப்போதிலுள்ள நிறைந்த ஆயுளும், சிறந்த செலவோம், ஆணந்த வாழ்வும் உண்டாகவும் போருள் புரியுமாறு எல்லாம் வல்ல இறைவனைப் போற்றுகின்றோம்.

பத்திராதிபர்,

ஆணந்த போதினி.

## சமரச ஞானச் சொற்பொழிவு.

(இராணிப்பேட்டை சமரச சன்மார்க்க சங்கம், 6-வது ஆண்டு விழாவில் 5—5—23ல், சுவாமி சுத்தானந்த பாரதியார் தலைமை யுரையாகக் கூறியது.)

அன்பர்களே! உலகில் ஒரு ஸமரசப் பசி தோன்றியிருக்கின்றது. சமத்துவம், சகோதரத்துவம், ஒற்றுமை என்னும் சொற்கள் நமது பாரத மக்களின் ஆவியினின்று ஒலிப்பதை நாடோறும் பார்க்கிறோம், படிக்கிறோம், கேட்கிறோம். உலகில் ஒரு பெரிய கொந்தளிப்பு ஏற்பட்டிருக்கிறது. ஒரே கடவுளை அடைய வழிகாட்டும் பல மதங்கள் ஒன்றோடொன்று பொருது நிற்கின்றன. பெயராலும் வடிவாலும் கடவுளை வேறுபடுத்தி, இந்துமதம் அல்லற்படுகிறது. சைவ வைணவச் சண்டைகளும், தென்கலை வடகலைச் சண்டைகளும், வேதாந்த சித்தாந்த வாக்குவாதங்களும், துவித அத்துவித வாதங்களும், சங்கர ராமானுஜ மத்துவ மனஸ்தாபங்களும், நாமம், விபூதி, கோபி, பூணூல், முத்திரை, அக்கம் முதலியவற்றின் தாக்கங்களும் ஒன்றையொன்று கொன்று கொண்டு நம் நாட்டின் சமரசத்தைக் கெடுத்து வருகின்றன. மொட்டைக்கும் குடுமிக்கும், தாடிக்கும் கிராப்பிற்கும், கொரானுக்கும் கீதைக்கும், பைபிளுக்கும் திருவாய் மொழிக்கும் சண்டையும், பூசலும், வாதமும், குரோதமும்! வாதமிஞ்ஞ சமயசெறிக் கரிதாகிய ஒரு பொருளின் பெயரை மனித சமூகம் சூதாடுகின்றது. பெயர் வடிவான பேதல் கடந்ததொரு பொருளைப் பற்பல விதமாகப் பாலித்து உலகோர் அல்லற்பட்டு அழியும் கொடுமை பொறுக்க முடியவில்லை. உலக நன்மைக்காகவும், மனித சமூகத்தின் ஒற்றுமைக்காகவும், பெரியோர்களால் உபதேசிக்கப்பட்ட அறக் கோட்பாடுகளை அறியாது, உலகம் சமயச் சண்டையில் சாகிறது. ஒவ்வொரு சமயத்தினரும் எத்தனை கிளைச்சமயம், எத்தனை குட்டிச்சண்டை, அடிதடி! இத்தனை சமயங்களும் சேர்ந்து உலகை யுத்தகளமாக்கி விட்டன; மனித தர்மத்தைப் பாழ்ப்படுத்தி விட்டன; அகங்காரத்தை ஆள விடுத்தன; சகோதரனைச் சகோதரன் கொல்லும்படி விடுத்தன; சமணரைச் சைவர் சமூவேற்றினர்; சைவத் திருநாவுக் கரசரை சமண மஹேந்திரவர்மன் பாடு படுத்தினான். சாதிக்கொடுமைகளைப் போக்கவந்த புத்தமதமும் சமண மதமும் பட்டபாட்டிற்குக் கணக்குண்டோ? இரு மதங்களின் மூலக் கொள்கையையும் சங்கரர் சமூவித் தம் அத்வைத மதத்தைப் போதித்தார். சர்வம் பிரம்மம் மயம், சத்வமவசி, சிவோஹம் என்ற உயர்ந்த ஸமரச மந்திரங்களை அத்வைத மதம் போதித்தது. அயமந்திரங்களை அறிபவன் எல்லா ஷயீர்களையும் பராபரன் சந்திப்பென்று வணங்குவான். அத்வைதத்தை மாயாவாதமென்று சித்தாந்திகள் தங்கள் பசுபதி பாசக் கொள்கையால் தாக்குவர். அவர்களை வைணவர் தங்கள் அனந்தகுண கல்யாண பூரீயப்பதியான வைகுண்ட நாடனின் பெயரால் கண்டிப்பார். அவர்களையும் ஆத்திரத்துடன் தாக்குவர் மத்துவர். இந்த அக்கப் போரால் சிந்தியாததம் கணக்கு வழக்கில்லை. முகம்மதியர்களுக்குள்ளும் சனீக்கும் ஷயாவகுப்பாருக்கும், முகம்மதிய அகம்மதிய வகுப்பாருக்கும் உட்புகைச்சல் ஓயவில்லை. சகோதர ஒற்றுமையை மதக் கோட்பாடாக்கிய இஸ்லாம் இந்நிலையிலிருக்கிறது. கிருஸ்தவ மதமோ சில்லறை மாற்றிச் செலவழிந்து வருகிறது.

வீவில் மட்டும் கிறிஸ்தவர்கள் கையிலிருக்கிறது. வீவிலின் உபதேசங்கள் அவர்கள் நெருசிலும் செய்கைகளிலு மில்லை. கிறிஸ்தவ உலகில் பலாத்காரச் செய்கை யில்லையா? சாந்த வருவான் இயேசு நாதரின் சீடர்கள் ஒருவரை ஒருவர் பகைத்து வெட்டிக் கொள்ளுகின்றனர். பிற ஜாதியாரை நசுக்குகின்றனர். தற்போது இயேசு நாதர் அவர்களிடையிருந்தால் அவரையும் கறுப்பு மனிதர் என்று தள்ளுவர்.

அந்தோ! உலகம் கடவுள் பெயரால் சண்டையிட் டிற்கும் மடமை என்று ஒழியுமோ? உலகம் மடமையால் இப்படிக்கொந்தளித்துச் சமரஸத்திற்காகப் பெரும்பசி எடுத்திருக்கிறது. இது சமயம் மனித சமூகம் முழுதும் இணைந்து ஒரு குலமாகக்கூடிய—ஒரு தர்மமாகக்கூடிய ஒரு தர்மம் பிறக்க வேண்டி யிருக்கிறது.

### விடீக்கள்

உலகில் தற்போது நடக்கும் சமயக் கூத்துகளை நோக்குவோன் சந்தேகக் கடலுள் ஆழ்வான். மதமென்றால் என்ன? யார் படைத்தது? ஏன் படைத்தான்? படைத்தவன் ஒருவனா, பலரா? ஒருவனுயின் பல மதங்கள் ஏற்படுத்தி மக்களுள் சண்டை யெழுப்பச் செய்வானேன்? அதுவோ அவன் தொழில்? இச் சண்டை மதங்களோ மனிதனுடைய மதம்? சண்டை மதங்களால் மனித சமூகத்துக்கு ஏதேனும் முன்னேற்ற முண்டா? அது உலக சமரஸத்தைத் தருமா? பின்னே மனிதன் மதமெது? அதன் கொள்கைகள் என்ன? எத்தகைய தர்மத்தால் மனிதன் ஓர் குலம்போல் வாழலாம்? எதனால் உலகிற் சண்டை ஒழிந்து அன்பு நிலவும்? அத்தகைய அறத்தின் கோட்பாடுகள் என்ன? அது புதுமதமா? எப்போதும் உள்ளதா? அதுனால் மனித சமூகம் எத்தகைய பலனை யடையும்? என்ற கேள்விகள் நமது மனத்தில் உதிக்கின்றன. இவற்றிற்கு முடிந்த மட்டும் விடையளிப்போம்.

மக்களுக்குள் ஏற்கெனவேயுள்ள தெய்வ சக்தியை விளக்குவதே மத மெனப்படும். மனிதன் தன்னுள் இலகும் தெய்வ சக்தியைக் கிட்டியவளவே அவனுடைய களிப்பும் மிகும்.

கடவுளோடிருத்தல் களிப்புமின்பமும், கடவுளைப் பிரிதல் கவலையுந்துன்பமும்.

தெய்வத் தன்மையடைவதே மனித வாழ்வின் நோக்கம். உலகிற் பிறந்த ஒவ்வொரு உயிரும் இந்த உயர்ந்த படியை நோக்கியே சென்று கொண்டிருக்கிறது. எல்லா உயிருள்ளும் ஈசனாகக் காண்பதே மனிதனுக்குக் கண்ணாது. ஈசன் திருமொழியை எவர் சொன்னாலும் மகிழ்ந்து கேட்பதே மனிதனுக்குக் காதுமிகு. நம்பி நினைத்து, முயன்று ஞானத்தை யடைவதே மனிதனுக்கு அறி வழிகு. ஈசனுக்கு ஏற்றதாக, அவன் படைப்பிற்குரிய தாசஞ் செய்வதே மெய்த்தவம். இதயம் பூவாகவும், இன் சொல்லே மந்திரமாகவும், தொண்டே துதியாகவும் வழிபடுதலே மனிதன் வழிபாடு. அன்பு, அறம், நன்றி இவையே மனிதன் செய்கைகளுக் கழிகு. தர்மமொன்றே மதக் கொள்கை. அதைத் தாண்டியுள் வாழ்வு தழைப்பது மில்லை.

### கடவுள் ஒருவர்

ஒரே கடவுளை எல்லாப் பூதங்களிலும் மறைந்தவன்; எல்லாவற்றிலும் வியாபித்தவன். எல்லாப் பூதங்களுக்கும் அந்தராத்மாவாக வுள்ளவன். கன்மங்களுக் கதிபதி. சர்வ பூதங்களுக்கும் இருப்பிடம், சாட்சி, சேதனன், கேவலன், நிர்க்குணன். பூதாத்மா ஒருவனே. அவன் எல்லாருக்குள்ளும் மன்னி யிருக்கிறான் என்று உபநிடதங்கள் கதறுகின்றன. அதை அவன்

படைத்து அதனுட் புகுந்தான் என்று தைத்திரியம் முழங்குகின்றது. தானே ஜீவகோடிகளாகப் பிரிந்தான். அந்த ஜீவகோடிகளுள் கடவுளே விளங்கி நிற்கிறான் என்று உபநிடதம் பறையறைகிறது.

“என்னினும் உயர்பொருள் எள்ளளவில்லை மாலேக் கயிறுபோல் மன்னுயிர்க் குள்ளேன்” என்று பகவத்கீதை முறையிடுகின்றது.

எல்லா அறிவுள்ளும் ஆண்டவன் நிலவுகின்றான்; அவன் விற்கிற நீயினன். பாலிற்படும் நெய்போல் மறைய நிற்பவன். மாமணிச் சோதியான்; அவனே அனைவருக்குத் தோன்றாத் துணையாயிருப்பவன். அத்தகைய உலகத் தந்தைக்கு இஸ்லாம், கிறிஸ்து, இந்து, புத்த வர்ணங்கள் இல்லை. அவற்றைப் பூசினேன் மனிதன். மனிதன் தனது மாயையால் அப்பரம் பொருளைப் பற்பலவிதமாக எண்ணுகிறான். ஒன்றென்றும் அதனுள்ளேயே தோற்றமும் ஒடுக்கமுமென்றுங் கண்டோனே அதனைக் காணமுடியும். அத்தகைய கடவுள் சுத்தமே வடிவானவன். அவன் ஜீவனை சுத்தப்படுத்திப் பிறப்பு இறப்பென்னும் உலையிலுருக்கித் தன்னுடன் முடிவிற சேர்த்துக் கொள்ளும் தட்டான். சுத்தமான மனத்துள்ளேயே அவன் காணப்படுவான். சுத்தமே கடவுள்.

“எப்பூதங்களிலும் உள்ளவன் ஆன்மா வென்றும்; ஆன்மாவினிடமே எல்லாப் பூதங்களு முளவெனவும் தியானித்து பரப்பிரமத்தை யடைவான். வேறு வழியில் அதனைப் பெறமாட்டான்.” என்று கைவல்யோபநிடதம் சொல்லுகிறது.

“எல்லாப் பூதங்களுக்குள்ளும் நான் இருக்கிறேன் என்று எண்ணிப் பணியும் யோகி என்னை அடைகிறான்” என்று கீதை முறையிடுகிறது. ஆதலின், உலகிற் சிறந்த வழிபாடு, ஆருயிர் வழிபாடே யாகும். அனைத்தாளும் கடவுளைக் கண்டு அருட் பணி புரிதலே மனிதனுடைய விடுதலை வழியாகும்.

### ஏன் படைத்தான்?

உலகம் பராசக்தியின் கோயில்; அவள் திரு லீலைக்கூடமே பூமி; பூமியின் காரியங்கள் நடப்பதற்காகப் பல வினைகளுக்கு ஆளாகப் பல வுயிர்களும் படைக்கப்பட்டன. உலகிற் பணி செய்ய ஒவ்வொரு வினைக்கும் அணியாய் உயிர் படைக்கப்பட்டது. கடவுளுக்கும் நமக்கும் நடுவிலிருப்பது கரும வேலியே; அக்கரும வேலியைத் தாண்டியே கடவுளை யடைய முடியும்.

### அவனை அடைவ தெப்படி?

மனிதன் கடவுளை அடையும் வழி ஒன்றே; அதுவே வினையறிந்தாற்றி விடுதலை யடைதல். ‘என் கடன் பணி செய்து கிடப்பதே’ என்றார் அப்பர். ‘சீரிய பணி செய்து தூறுண்டிரு. அதுவே உய்யும் அற வழியாகும்’ என்று உபநிடதம் கூறுகிறது. கர்மத்திற்கே நீ அதிகாரி, பலனை எனக்கு அர்ப்பணித்து அருட்பணி புரிவாயாக என்று கீதை முழங்குகிறது. ஆதலின், ஒவ்வொருவரும் தம் வாழ்வின் நோக்கத்தை எண்ணி யறிந்து திண்ணியராய் அருட்பணி புரிந்தே அவனை நண்ணுவர். அவ்வினையளவே உலகில் நமது தோற்றமாகும்.

### அறம்

ஒவ்வொருவனுக்கும் தன் கர்மமே சுதர்மமாக அமைக்கப்பட்ட ஒன்றது அந்த சுதர்மத்தை ஆற்ற ஒரு சிறந்த பொது தர்மத்தை அவன் அனுட்

டித்தே தீரவேண்டும். தன்னலம் விடுத்து அருட்பணி புரிய மனிதன் சன்மார்க்க நெறியில் ஒழுக வேண்டும். சன்மார்க்கத்தை யடைய மனிதன் சுத்த மடைய வேண்டும்.

சுத்த மடைந்தவனே சன்மார்க்க நெறியில் நின்று தன்னயம் விடுத்து அருட்பணி புரியும் வெற்றி வீரனாவான். கடவுளை அடைவதற்குச் சுருக்கு வழி அவனுடைய சட்டத்திற்குக் கீழ்ப்படிதலே. அவனுடைய சட்டம் தர்மமே. தர்மம் வேதத்திற்கு முன்னேயே உள்ளது; தர்மமே கடவுளின் சக்தி. அறம் ஆதியந்த மற்றது. எல்லா வேதங்களும் அறம் என்னும் பெருநூலின் சிற்றிதழ்களே; அறத்தின் துளியே அருமறை மெல்லாம்; பல நூற்றாண்டுகளுக் கொருமுறை வானினும் வீரிந்த அற நூலிலிருந்து ஒரு உண்மை மனித சமூகத்தைக் காக்க ஒரு தெய்வீக புருஷனால் கொண்டு வந்து பரப்பப்படுகிறது. அந்த அறவழியே மனிதன் கடவுளை யடையும் பாதை. அந்த அறவழியில் மனிதனுக்கு ஒளியாய் வழி காட்டுவது சுத்தமே. சுத்தப் பட்டப்பட மனிதன் கடவுளாகிறான். ஆதலின், சுத்த மடைவதே மனித வாழ்வின் முதல் நோக்கம்.

### சுத்தம்

மனோவாக்குக் காய சுத்தமடைய வேண்டும். கடவுளைக் காணும் வழியும் அதுவே. அதனால் மனிதன் இம்மை மறுமையின்பங்களையும் அடைந்து, இறைவனையும் அடைகிறான். சுத்தமே இயம நியம சாதனம். சுத்தமே பூரணத்துவம், சுத்தமே கடவுட் டன்மை.

அன்பு, உறுதி, மெய்யறிவு, ஆண்மை, ஸமரஸம், இன்பம் இவையே நம்மைக் கடவுளுடன் கலக்கச் செய்யும் மனச் சுத்தம். சிறுமை, பொறாமை, வஞ்சகம் இவைகளை விடுத்து, உண்மையுள்ள இனிய வீரவுரை பேசுவதே வாக்குச் சுத்தம். பசிக்கு ஒரு பாபமற்ற தொழிலும், உண்மையான அருட்பணியும், நாண், எளிமை, நேர்மை முதலியனவும் காய சுத்தம். இப்படி முத்தாய்மை யடைவதே சுத்த நிலை. இதுவே இறைவனென்றிய நிலை.

சத்தியம், நலம், உறுதி, அருள், தொண்டு, அடக்கம் இவையே சுத்தனை யடையும் வழி; சுத்த மதமே எல்லா மதங்களின் சம்மதமாகும். இதுவே மனிதனுக்கு மதம் (தர்மம்) ஆகும். முதலில் இத்தகைய சுத்த மடைந்து, பந்தங்களினின்று சுத்திரப்பட்டு ஸமரஸப்படுவதே மனிதவாழ்வின் இன்பம். சுத்தம், சுத்திரம், ஸமத்துவம் இம்மூன்று மொழிகளில் மனிதனின் இன்பம் அடங்கியுள்ளது. இவையின்றி ஒன்றிற்கும் சக்தியில்லை. மனித சமூகம் சாந்தமும் சமரசமும் அடைந்து கடவுளையடைய வேண்டுமானால் இதனினும் சிறந்த வழி வேறில்லை.

முதலில் நாம் மனிதன்; பிறகே இந்தியன், ஐரோப்பியன், கிறிஸ்தவன், முகம்மதியன் என்பது. முதலில் நாம் மனித தர்மத்தைப் பின்பற்றவேண்டும். பிறகே நாம் இந்த மதம் அந்த மதமென்ற விவகாரம் பிறக்கும். முன்னே

நாம் மனித சமுதாயத்தின் ஒரு அங்கத்தினரான பிறகே நாம் இந்தியன், ஆங்கிலன் என்னும் விவகாரம் பிறக்கிறது. ஜாதி, நிறம், ஏழை, பணக்காரன், பெயர், வடிவு, வீபுதி, நாமம், குடும்பி, சட்டை, மொட்டை, தாடி, ருத்திராக்கம், துளசிமாலை, தென்கலை, வடகலை முதலிய பேதங்களெல்லாம் உன்னமயகோச விகாரம். இவற்றிற்கும் உண்மையான மனித தர்மத்திற்கும் ஒரு சம்பந்தமுமில்லை. இந்த வெளித்தோல் விவகாரங்க ளெல்லாம் அஃரவர் சௌகரியத்தைப் பொறுத்தனவாகும். இவற்றைக்கொண்டு சண்டை தொடுத்து அறத்தை விடுத்து அல்லற்படுகிறான் மனிதன். இந்த வெளி வேஷங்களை மறந்து உள் மனிதனுடன் உறவு பேணிச் சுத்தமடைந்தால் உலகின் சண்டைகள் ஒழியும். அந்தச் சண்டை ஒழிந்த நிலையே சமரச நிலை.

எல்லோரும் இன்புற்றிருக்க நினைத்தல் வேண்டும். அன்பர் பணியுற்றவேண்டும். அன்பே சிவமாயறிதல் வேண்டும். உலகம் கோயில்; உலகோர் நடமாடும் கோயில்கள்; நாம் உலகில் ஒரு அருட்பணி செய்யவந்தோம். உலகன்னையான பராசத்தியை நெஞ்சில் ஊன்றி அவன் மைந்தரான நமது சகோதரருக்கு அருட்பணி புரிவதே மனிதவாழ்வின் நோக்கம். அதற்கேற்பட்ட காலமே ஆயுள்; குறித்த ஆயுளில் வீனையை முடிப்பதே ஜீவன் முக்தி. எஞ்சிய வீனையை இயற்ற வருவதே பிறப்பு; வீனக்குரிய ஆயுளின் முடிவே இறப்பு; எல்லோரும் பராசத்தியின் அன்புக் குடைக்கீழ் அவன் அருளில் வளருங் குழந்தைகளாக எண்ணி அன்பு புரிவதே ஸமரஸம். 'அடியோ மோடும் கிள்ளோடும் பிரிவின்றி ஆயிரம் பல்லாண்டு' என்றதே சமரஸ நிலை; கடவுளாகிய பொண்ணைக் கொண்டு மனதில் அனைவரும் உரைத்து மிளிருவதே சமரச அன்பு நிலை.

“யானும் நீ அதன்றி யெம்பிரானும் நீ யிராமனே.”

என்று உருகி உறுதிப்படுவோனிடமே ஆத்மராமன் நிலவிச் சமரஸ விழியைத் தருவான். ‘சமத்வம் யோக உச்சதே’ என்று கீதை மொழிந்தது.

இத்தகைய சமரச உணர்ச்சியே உலகை ஒற்றுமைப்படுத்தும்; அதுவே ஜாதிக் கொடுமையையும் சமயச் சண்டையையும் தீர்க்கும். அன்பர்களா! சத்ய யுகம் பூக்கப் போகிறது. அது சமரஸ மணத்துடன் சாந்தப் பொலிவுடன் பூக்கும். அந்த யுகத்தில் அனைவரும் அத்தன்மை யடைவர். தீண்டாதார் என்ற பேச்சே ஒழியும்; ஏழு கோடி நாராயணரைத் தீண்டாதார் என்று சொல்லும் தெய்வ கிர்த்தனை ஒழியும். எல்லோரும் ஓர் குலம், எல்லோரும் ஓர் இனம் என்ற உணர்ச்சி பிறக்கும். அந்த சத்யுக தாதராய் நாம் விளங்குவோமாக.

சுத்தம் சுதந்திரமும் தோற்றும் சமத்துவமே, இத்தலத்தோர்க் கின்ப நெறி. நல்லவரோங்க, நலமோங்கிப் பூவெங்கும் எல்லோரும் வாழ இசை!

அறமும், அறவோர், அறச் செயலும் பூவில், உறவுற்று வாழ்க உவந்து! எல்லா உலகிற் கிறைவன் ஒருவன், எல்லா வுடலும் இறைவ ஞாலமே.



பண்டித ஸ்ரீ மதன மோகன மாளவ்யா.

(491-ம் பக்கத் தொடர்ச்சி)

**ம**ாளவ்யா அவர்கள் அதிவைதீக பிராம்மண வகுப்பைச் சேர்ந்தவரென்றும், தீவிர சமயப்பற்றுள்ளவரென்றும் நாம் முன்பே வரைந்தோம். அவர் தேசநன்மைக்கும், பல்துறை விருத்திக்கும் சமயாநுசாரமே அடிப்படையானதென்ற தீவிர நம்பிக்கை யுடையவர்; மதப்பற்றில்லா மனித ரெவரும் மாட்சி யடையாரென்ற சிறந்த கொள்கையினர். 'பிராம்மணர்களின் அதிவைதீக மத அனுஷ்டானங்களின் உட்கருத்துகளை விளக்கி அவற்றை அவர்கள் கைக்கொள்ளுமாறு செய்வதால் சமயமேன்மை தோன்றும்' என்ற விருப்ப மவருக்குண்டு. கலாசாலைகளில் மதக்கல்வி போதிக்கப் படவேண்டுமென்று அவர் கருதி, அதற்கேற்ற பல பாடப் புத்தகங்களையும் வரைந்தார். சனாகன தர்ம மகாசபையொன்று அவருடைய முயற்சியால் 1906-ம் ஆண்டு ஜனவரி மாதத்தில் அலகபாத்தில் கூட்டப்பெற்றது. ஏராளமான பொருட்செலவு செய்து, உழைத்து மாளவ்யா அவர்களே அச்சபையை நன்கு நடைபெற வைத்தார்கள். சமய உணர்ச்சியுடன் தேசியக்கல்வியும், எந்த வித்தை அறம்பொருளின்பமாம் மூன்றையும் அளிக்குமோ அவ்வித்தையும் மாணவர்களுக்கு அளிக்கப்பெறவேண்டுமென்ற பெருநோக்கத்துடன் அவர் ஸ்ரீ காசியில் ஹிந்து சர்வ கலாசாலை யொன்றை—பாரதீய விஸ்வ வித்யாலயம் எனும் பெயருடன் ஸ்தாபிக்க யத்தனங்கள் செய்தார். சத்காரியத்தை ஆரம்பித்தால் அதற்கு இடையூறு விளைக்கப் பலர் முன்வருவது வழக்கந்தானே? மற்றும், நமதுநாட்டில் மூலை முடுக்குகள் தொறும் அபிப்பிராயபேதங்கள் நிலவுவது நிதர்சனமல்லவா? ஆகவே, அதற்குப் பலர் பலவாறு மாறான ஆலோசனை கூற வாரம்பித்தனர். இக்காரியம் ஏராளமான பொருட்செலவில் நடைபெறவேண்டியதாயிருந்தாலும், மாளவ்யா அவர்கள் சிறிதும் மனந்தளராது, தாம் சிரமேற்கொண்டது மத, பாஷாபி விருத்தியைப் பொறுத்ததாதலின் எவ்விதமும் அதனை நிறைவேற்றிவிடவேண்டுமென்று கங்கணம் பூண்டிருந்தார்கள். சாஸ்திரீய ஆராய்ச்சி (Scientific research), கைத்தொழிற் பயிற்சி, வடமொழி இலக்கண இலக்கியக்கல்வி முதலியவற்றையும் மாணவர்களுக் கூட்ட அவர் தக்க ஏற்பாடுகள் செய்யத் தொடங்கினார். இறைவனருளால் அவருடைய சத்காரியமும் கைகூடிற்று.

கடந்த நாற்பதாண்டுகளாக அவர் சுதேசி இயக்கத்தில் முக்கியஸ்தராயிருந்து வந்தார். தேசீ தீஜரத் கம்பெனி யானது அலகபாத்தில் 1881-ம் ஆண்டில் ஸ்தாபிக்கப்பட்டது முதல் பண்டித மாளவ்யா அதனை அபிமானித்து வந்தனர். அக்கம்பெனி, நமது நாட்டில் சர்வஜன உபயோகமான

சகல சாமான்களையும் கைத்தொழிலால் செய்து விற்கவேண்டுமென்ற நோக்கத்துடன் நிறுவப்பெற்றது. அது ஸ்தாபிக்கப்பெற்ற காலம் முதல் அவர் தமது சுற்றுப்பிரயாணங்களிற் செய்யும் உபநியாசங்களிலெல்லாம் 'மேல்நாட்டாரனுப்பும் சாமான்களைவிட சுதேசப்பொருள்கள் வனப்புக் குறைந்தனவாயும், அதிக விலையுள்ளனவாயு மிருப்பினும், சுதேச கைத்தொழி லபிவிருத்தியைக் கோரி அவற்றையே உபயோகிக்கும்படி மகா ஜனங்களை வேண்டி வந்தார். சுதேசக் கைத்தொழிற் சாமான்களை ஆத

சுதேசி ரிப்பது ஓர்வித சமயாசாரமென அவர் கருதுவாராயினர். இயக்கம். வரவா அவர் அதில் அதிக உறுதியுடையாராய்த் தேசிய இயக்கத்தின் முன்னணியில் நின்றுழைத்தார்; 1905-ல் காசியில் நடைபெற்ற இந்தியக் கைத்தொழில் மகாநாட்டிலும், 1907-ல் அலகபாத்தில் நிறைவேறிய ஐக்கிய மாகாணக் கைத்தொழில் மகாசபையிலும் அவர் முக்கியஸ்தராயிருந்து அவற்றை நடத்தி வைத்தார். பலதுறைக் கல்வி யபிவிருத்தியை அவர் ஊக்கமுடன் நடத்தி நல்ல நிலைக்குக் கொண்டு வந்தார். நைநிடாவில் 1907-ல் சர்ஜான் ஹீவட்—அரசாங்கத்தாரால் நடத்தப்பெற்ற கைத்தொழில் மகாநாட்டில் அவருக்கோர் அங்கத்தினர் பதவியு மளிக்கப் பெற்றது. அம்மகாநாடு நடைபெற்றதன் பயனாக ஆரம்பமான பிரயாகைச் சர்க்கரைக் கம்பெனியில் அவர் பாத்தியஸ்தராயும் விளங்கினார்.

இனி, அவரது இயற்கைத் தயான குணத்தை வெளியிடும் சில நிகழ்ச்சிகளை எண்ணெடுத்து வரைவோம். அவர் உள்ளங் கனியச்செய்த உதாரச் செயல்கள் பற்பல. தங்களைப் பிறர்மதிக்கவேண்டுமென்னும் கருத்துடையார் பிறரறிய உதவிசெய்து பெயரீட்ட முயல்வர். மணப்பூர்வமாகத் தயருறும் மக்களுக்கிரங்கித் தொண்டு செய்வாரோ எவ்வித பிரபல்யத்தையும் கருதுவதில்லை. ஆகவே, மாளவ்யா அவர்கள் பொது ஜனங்களுக்கு உதவி செய்யச் சந்தர்ப்பம் வாய்த்த போதெல்லாம் 'வலதுகை கொடுப்பதை இடதுகை யறியவேண்டாம்' என்பதற்கிணங்க நடந்து வருவது வழக்கம். ஒரு சமயம் அலகபாத்திற்குப் 'பிளேக்' என்னும் 'எலிவீழுநோய்' விஜயம்செய்த போது அப்பாகக் கலெக்டர் போர்டு துரையவர்கள் வேண்டுகோட்கிணங்கி

அவ்வமயம், அலகபாத் நகர பரிபாலனக் கழகத்தின் உப குண பாவங்கள் அக்கிராசனாதிபதியாயிருந்த மாளவ்யா அவர்கள் அந்நோயினின்றும் மக்களைக் காப்பாற்ற அரும்பாடுபட்டார். அவர் தாமே பிளேக் நோய்கண்ட வீடுதொறுஞ் சென்று வியாதியஸ்தருக்கு மருந்துகொடுத்து ஹிதவசனம் பேசுவருவார். அந்நோய் கூற்று வளை அந்நகரிற் குடிபுக வைத்தது; 'கோ' வென்ற கூக்குரல் நகரெங்கணும் கேட்க, மனிதருயிரைக் கொள்ளைகொண்டது. மாளவ்யா அவர்களே இவ்விதம் தொண்டியுற்றுவதுகண்டு பிற நகரபரிபாலன கழக அங்கத்தினர்களும், அவரைப்போலவே வீடுகள் தோறுஞ்சென்று மக்களைத் தேற்றி அவர்களுக் குதவிபுரிந்து வந்தனர். மேற்கூறியவர்கள், 'சோபாதியா பாகம்' என்ற ஒரு சுகாதார தாத்காலீக வாஸஸ்தலத்தை நிர்மாணித்து அதில் ஜனங்



கள் செனகரியமாய்க்குடியிருக்கவேண்டிய ஏற்பாடுகளைச் செய்தனர். ஆங்கு அவர்களால் ஆடையற்றவருக்கு உடையும், உணவற்றவருக்கு ண்டியும் இனமாகவே வழங்கப்பெற்றன. அகில் சுமார் இரண்டாயிரம் குடும்பங்கள் இரட்சிக்கப்பெற்றன. அவ்விடத்திற்கு மாவய்யா அணுதினமும் காலையிலும் மாலையிலுஞ் சென்று ஜனங்களுடைய யோகக்ஷேமங்களை விசாரித்து வருவது வழக்கம். இவ்வன்றிப் பிளேக் வைத்தியசாலை யொன்று அவருடைய பெருமயற்சியால் ஏற்படுத்தப்பெற்றது. அதற்கடுத்த ஆண்டில் சுமார் 3000 குடும்பங்கள் சுகல செனகரியங்களுடன் அப்புகிய நகரில் வசித்து வந்தனர்.

மாகாண சட்டசபையில் அவர் சுகாதார முறைகளுக்குக் கேற்ப, மக்கள் வசித்தற்குரிய வீடுகளை அமைத்துத் தரும்படி அரசாங்கத்தாருடன் மன்றாடினார். அதனால், 'லாகர்களுஜ்' எனும் அழகிய இல்லங்கள் அரசாங்கத்தாரால் அமைக்கப்பெற்றன. மிகவும் நெருக்கடியான நகரங்களில் போதிப காற்

முடிவுரை. களால் பீடிக்கப்படுவது கண்டு, விசாலமான கட்டிடங்களைக் கட்ட அரசாங்கத்தார் உதவிசெய்யவேண்டுகென்று அவர் பிரேர்பித்தார். அதன்படி கலங்கபாத்திலும், கான்பூரிலும் இப்பொழுது வீடுகள் கட்டப்படுகின்றன. சைனிதால் சுகாதார மாகாணத்தில் அவர் ஓர் விசேட உறுப்பினராய் மிருத்தார். இப்பெரியாருடைய உண்மையான தொண்டின் பயனாக இரண்டு பெரிய நன்மைகள் விளைந்தன. அவை அகல் ஹிந்து மகாசபை, ஸ்ரீ காசி விசுவா விவாஹ சபை ஆகியவைகளாம். அவருடைய பெருமையை நன்கு கண்டுகொண்ட அரசாங்கத்தார் அவரைமூலவி சட்டசபையின் உறுப்பினராக்கி மேன்மேலும் உயர்ந்த பதவினை அவருக்களித்து, அவர் அபிப்பிராயத்தை ஒருவாறு தழுவி—ஆதரித்து வருகின்றனர். அவரும் இப்பொழுது எழுபதாமாண்டை எய்தவிரும்பினும், சிறிதும் தளர்ச்சியடையாமல் தாய்நாட்டின் தொண்டில் ஈடுபட்டுழைத்து வருகின்றார். இப்பெரியார் இன்னும் பலகால மிருத்து நமது தேசத்தின் சமயப்பற்றையும், ஆசார ஒழுக்கங்களையும் வளர்த்துவர இறைவன் அருள்பாலிப்பானாக.

ஸ்ரீ லக்ஷ்மிகாந்தன்.

## ஆனந்தபோதினியின் நல்வரவு வேண்டல்.

அறசீர்க்கழிநெடிலடி யாசிரிய விருத்தம்.

1. சீரோங்க வறமோங்கச் செயமோங்கச் செந்தமிழுந் திகழ்ந்தே யோங்கப் பாரோங்கச் சைவநெறி பரந்தோங்க வெத்தொழிலும் பலித்தே யோங்க வேரோங்கு புகழ்ச்சென்னை நகரிலிருந் துலகெங்கு மேகூந் தாயே நேரோங்கு வானந்த போதினியே கைமாறென் தினக்கே செய்வேம்.
2. மன்னிய தந்தையாய் மாட்சியுறுஞ் சோதரர்கள் மனையான் மிக்க வுன்னிய மித்திரர்கள் சற்குருவே முதலியபே ருபந்தே செய்யும் பண்ணிய வுதவிபுரி பண்புடையாய் தென்னுதமிழ் பகருஞ் சீராய் என்னிய வானந்த போதினியென் றெவர்களுமே யேத்தும் நல்லாய்.
3. பத்தொழுவன் றுண்டரிய பண்பாருங் கடன்புரிந்தே பகரு ஞாலத் தெத்திசையு மிரவுபக லோயாத வறிவொளிசெய் திருக்குந் தாயே சித்தமுட னேழிரண்டா மாண்டினுக்குஞ் செம்மைநெறி திகழப்பெற்றுப் பத்திநெறி யானந்த போதினியே வருகவுனைப் பரவி னோமே.

வி. வேலுப்பிள்ளை.

## லோக்கல் போர்டுகளும் ஆசிரியர்களும்.

1925—26-ம் வருஷத்தின் கணக்கின்படி சென்னை மாகாணத்திலுள்ள ஆரம்பப்பாடசாலைகளின் மொத்தம் 44-ஆயிரம் என்பது தெரிகிறது. இவற்றுள் 30-ஆயிரம் பாடசாலைகள் கிராண்டு பெறும் எயிடெட் பாடசாலைகளும், 14-ஆயிரம் பாடசாலைகள் சர்க்கார் லோக்கல் போர்டு பாடசாலைகளும். எயிடெட் பாடசாலைகளின் செலவு ஏறக்குறைய 29-இலட்சமும், லோக்கல்போர்டு பாடசாலைகளின் செலவு 71 இலட்சமுமாகும். இவற்றை ஆராய்ந்து பார்க்கின், 3-ல் 2-பங்கு பாடசாலைகளுக்கு 29-லட்சமும், 3-ல் 1-பங்கு பாடசாலைகளுக்கு 71-லட்சமும் செலவாகின்றனவென்பது விளங்கும். இவற்றை இன்னுஞ் சற்று துட்பமாக ஆராய்ந்து பார்க்கின், எயிடெட் பாடசாலைகளைவிட லோக்கல்போர்டு பாடசாலைகளுக்கு ஏறக்குறைய 5-பங்கு அதிகச் செலவு ஏற்படுகிறது.

ஆனால், உபாத்தியாயர்களின் சம்பளமோ, போர்டு பாடசாலைகளில் வருடாந்தரம் ரூ. 57 வீதமும், எயிடெட் பாடசாலைகளில் ரூ. 260-வீதமும் செலவாகின்றன. இவற்றைக் கவனித்தால், லோக்கல் போர்டு பாடசாலைகளின் பணம் எவ்விதத்தில் செலவாகிறதென்பது கன்கு விளங்கும். ஆவெனத் திறந்த வாயோடு ஆவியைப் போக்கிக்கொண்டும், முழுஆயுளும் அரைஆயுளாகச் சிறு குழந்தைகளோடு கத்திக் கத்திச் சிரமப்படும் ஆரம்ப ஆசிரியர்களைக் கவனிக்கும் தன்மை இவ்விதமாயின், ஆரம்பக்கல்வியின் விருத்தியைக்கருதியும், வயிற்றுப் பிழைப்பிற்கென்றே இத்தொழிலிலமர்ந்து உழைத்தும், வரும்படியின் குறைவை யுத்தேசித்து வருந்தினும் இகற் பழகி விட்டு இதைத்தவிர்த்து வேறு தொழிலுக்கு எப்படிச் செல்கிறது என்று இத்தொழிலிலேயே அமர்ந்தும், குறைந்த வருமானத்தை உத்தேசித்து ஏக்கமும் துக்கமும் கவலையும் ஊடாடும், சிற்சில சமயங்களில் ஏழ்மைக் கண்ணீர்விட்டும் பரிதாப நிலைபெற்றுக்கும் ஆரம்ப ஆசிரியர்களின்கதி என்னாகும்? “ஏழையுமுத கண்ணீர் கூரியவானொக்கும்” என்பதை இதன் நிர்வாகிகள் உணர்ந்து ஏற்றது செய்யாதது மிகவும் வருந்தத்தக்கது.

உபாத்தியாயர்களின் சம்பளப்பேச்சுவந்தால்தான் போர்டில் பணமில்லாமற் போய்விடும். மற்ற அத்தியாவசியமான செலவெல்லாம் கவனித்து விட்டுத் தானே, அத்தியாவசியமல்லாத இக்கல்விச் செலவை—அதிலும் உபாத்தியாயர்களின் சம்பளத்தைக் கவனிக்கவேண்டி யிருக்கிறது. காலையில் காப்பி சாப்பிடாமல் 10-மணிவரையில் எவராவது எந்தத் தொழிலாவது களைப்படையாமல் வேலைசெய்ய முன் வருவாரா? உபாத்தியாயர்களின் வயதும் உடலின் வன்மையும் அப்படித்தானே யிருக்கும். இவற்றிற்குத் தக்கபடி அவர்களுக்கு ஊதியம் உதவவேண்டாமா? இதைத்தான் இக்கால நிர்வாகிகளிற் பெரும்பான்மையோர் கவனிப்பதில்லை. சிறுபான்மையோர் என் செய்வர்?

ஆரம்ப ஆசிரியர் இதைப்பற்றி நிர்வாகிகளிடம் வாய்திறந்து கேட்டு விட்டாலோ, அவர்கள், ஆரம்பக்கல்வியின் விருத்தியில் ஆரம்ப ஆசிரியர்கள் யாதொரு பலனையும் எதிர்பாராமல் வேலைசெய்யவேண்டு மென்பர். பலனை எதிர்பாராமல் வேலைசெய்வது துறவறத்தார்க்கன்றோ அமையும்; இல்லறத்தாராகிய ஆரம்ப ஆசிரியர்க்கு எவ்வாறு பொருந்தும்?

ஆனால், ஆடம்பரமான பெஞ்சு முதலியவற்றின் விஷயங்களும், கட்டிட விஷயங்களும் அவர்களால் முதன்மையாகக் கவனிக்கப் பெறுகின்றன.

ஆசிரியர்களுக்கு அன்னத்தைப் போட்டு வேலையை வாங்கவேண்டுவதே உசிதமானதாகும்.

இது, இவர்களின் மனதில் என்றைக்கு ஏற்படுகிறதோ அந்நாள்தான் ஆரம்பக்கல்வியின் பூரண அபிவிருத்திக்காலமென்போம். தம்மனத்தை ஒரு நிலைப்படுத்தி ஊன்றிக் கவனிப்போர்க்கு இவ்வப்பிராயம் முரணாகத் தோன்றா தென்பது திண்ணம். துனிப்புல் மேயவோர்க்கு இது முரணாக அப்பிராய பேதமாகத்தான் தோன்றக்கூடும்.

P. பரிமணப்பல்லவராயர்.

### மோட்டார் கண்ணி.

1. நாட்டி லெமன் போற் புருந்து நாடோறும் பல்லுயிரை வாட்டி வதைத்திடவே வந்ததந்தோ! மோட்டாரே.
2. ஆண்டுக்குக் கோடிபணம் அள்ளியள்ளி அன்னியர்க்கு வேண்டியே தள்ளிவிட மேலியது மோட்டாரே.
3. தெருப்புழுதி யள்ளித் தினந்தலையில் போடுதற்கு நெருக்கமுடன் வந்து நிறைந்த தெங்கும் மோட்டாரே.
4. வீதியிற்செல் வாரை விரைந்தேகை கால்முரித்து வா தனைக்குள் ளாக்க மலிந்ததந்தோ! மோட்டாரே.
5. மோசம்விப சாரம் முழுத்திருட்டுச் செல்வதற்குக் காசினியில் வந்து கலந்ததந்தோ! மோட்டாரே.
6. வேகமாச் செல்ல விரும்புநமக் கெத்தினமும் சோகமே செய்யவந்து சூழ்ந்ததந்தோ! மோட்டாரே.
7. வெள்ளிப் பணம்பறித்து வீணிரும்பிங் கேநிரப்பிங் கொள்ளைகொண்டு செல்வதற்குக் கூடியது மோட்டாரே.
8. மங்கையரைத் தூக்கி மறைத்துடனே செல்வதற்கு இங்குத் துணையா யிசைந்ததென்று மோட்டாரே.
9. சேற்றையெல்லாம் வாரிவழிச் செல்வார்மேல் வீசிவிட்டுக் காற்றைப்போ லோடிக் கனைப்பதிங்கு மோட்டாரே.
10. நாய் நரிபேய் போற்கதறி நாளுந் தெருக்களிலே சேய்கள் பயங்கொள்ளத் திரிவதையோ! மோட்டாரே.
11. வண்டிகளில் மோதி மனிதர் தமைநசுக்கி மண்டையுடைத்துச் சிதறும் வன்கொடிய மோட்டாரே.
12. நலமிகவே செய்வதுபோல் நம்நாட்டார் பாற்றோன்றி பலகொடுமை செய்து பரவியது மோட்டாரே.
13. பள்ளத்தில் வேகமொடு பாய்ந்தே பலமனிதர் வெள்ளத்தில் மாண்டொழிய வீழ்த்துவது மோட்டாரே.
14. வந்தேறு வாரை மயங்குமிருட் காட்டில்விட்டு எந்திரங்கெட் டோடா திருந்திடமே மோட்டாரே.
15. இத்தகைய மோட்டாரால் இவ்வுலகில் துன்பமின்றி சித்தமகிழ் விக்குஞ் செயலேது மீங்கியே.

# மாணவர் பகுதி.

ஆத்திசூடி உதாரணக் கதைகள்.

(506-ம் பக்கத் தொடர்ச்சி.)

“சீர்மை மறவேல்”

“சீர்மை-ஒழுங்கை, மறவேல்-(சீ) மறந்துவிடாதே” என்பது இதன் பொருள்.

மனிதர் எப்பொழுதும் நன்னடக்கையை மறவாது கைக்கொள்ள வேண்டும்; அவ்வாறு கொண்டிருப்பவர்க்கு இவ்வுலகத்தில் மிகுந்த புகழுண்டாகும்; பல நன்மைகளு முண்டாகும். நன்னடக்கையை மறந்து கெட்ட காரியங்களைச் செய்வார்க்கு நலமுண்டாகாது; எப்பொழுதும் உலகத்தார் அவர்களை நிந்திப்பார்கள். இவ்வுண்மையை இதனடியில் வரும் கதை விளக்கும்:—

பல ஆண்டுகளுக்கு முன்னர்ப் பாண்டிநாட்டில் ஒரு சிற்றரசர் இருந்தார். அவரிடத்தில் தங்கையா பிள்ளை யென்பவர் காரியம் பார்த்து வந்தார். இவர் மகா வஞ்சக சித்தமுடையவர்; சுயநலப் பிரிய முடையவர்; சிநேகிதரிடத்திலும் உண்மையான அன்பில்லாமல் மேலுக்கு மாத்திரம் மிகுந்த நட்புடைய வரைப்போல நடத்துப் பேசிக்கொண்டே அவர்களுக்குக் கெடுதி செய்பவர்; இவர், மிகுந்த பேராசை யுடையவராயிருந்தாலும், எல்லோரிடத்திலும் நீதி தவறாத உத்தமரைப்போலவே நடத்துக் கொண்டிருப்பார். உலக உண்மையைத் தெரிந்துகொள்ளும் பேரறிவில்லாத பேதை மனிதர்களெல்லோரும், இவருடைய வஞ்சகத்தை யுணராமல் இவரைத் தருமகுணசீலரென்றே கருதுவார்கள். இவர், நல்லவரைப்போல நடப்பதால் அந்தச் சிற்றரசரும் இவரிடத்தில் மிக்க பிரியமும், நம்பிக்கையு முடையவராயிருந்தார்.

இப்படியிருக்கும்போது அந்தத் தங்கையா பிள்ளைக்குப் பழக்கமான சாரங்கபாணி யென்னும் வியாபாரி யொருவன், நெடுந்தூரத்திலுள்ள ஓர் ஊருக்கு வியாபாரத்தின் பொருட்டு ஒருதினம் பிரயாணமானான். அப்போது தன்னிடமிருந்த சில பொருள்களை நம்பிக்கையான ஒருவரிடம் கொடுத்து வைத்துவிட்டுப் போகவேண்டுமென்று ஆலோசித்து அதற்குத் தங்கையா பிள்ளையே தகுதியானவர் என்று தீர்மானித்தான். அவ்வாறு முடிவு செய்துகொண்டபின் சில நகைகளையும், பணத்தையும் ஒரு பெட்டியில் வைத்துப்பூட்டி அப்பெட்டியைக் கொண்டுபோய்த் தங்கையா பிள்ளையிடம் கொடுத்து, “நான் வெளியூருக்குப் போகிறேன்; போய்த் திரும்பும் வரையில் இந்தப்பெட்டி உங்களிடமிருக்கட்டும்; இதில் சில நகைகளும், பணமு மிருக்கின்றன; நான் திரும்பி வந்தவுடன் பெட்டியை வாங்கிக் கொள்வேன்” என்று சொன்னான். தங்கையா பிள்ளை அதை வாங்கி வைத்துக்கொண்டு, “அப்படியே செய்; பெட்டியைப்பற்றி நீ கவலை கொள்ள வேண்டிய தில்லை; அது நீ திரும்பி வரும்வரை, வைத்தபடியே இருக்கும்” என்று அவனை அனுப்பிவிட்டார். அவன்போய் மறுநாள் வேற்றூர்க்குச் செல்லப் பிரயாணமானான். அப்போது அவனுக்குச் சகுனத்தடை யுண்டாயிற்று. அதனால் அவன் பயணத்தை நிறுத்திவிட்டான் திரும்பி வீட்டிற்கு வந்து தங்கியிருந்து இரண்டு தினங்கள் சென்றபின் தங்கையா பிள்ளையிடம் போய், “நான் ஊர்ப்பயணத்தை நிறுத்திவிட்டேன்; ஆதலால், உங்களிடம் கொடுத்த பெட்டியைக் கொடுங்கள்” என்று கேட்டான்.

அவர், “இப்போது நான் மிகுந்த வேலையில்லிருக்கிறேன்; என்னால் எழுந்திருப்பது முடியாது; நாளைக்கு வா, நான் அதை யெடுத்துத் தருகிறேன்” என்றார். அவன் வீட்டிற்குப்போய் அவர் சொன்னபடியே மறுநாள் வந்தான். அன்றைக்கும் அவர் முதல்நாள் கூறியபடியே, ‘நாளைக்கு வா’ என்றார். அவன் அப்படியே மறுதினம் வந்தான். அன்றும் அவர், ‘நாளைக்கு வா’ என்றார். அதன்மேல் சாரங்கபாணிக்கு வெறுப்புண்டாகி விட்டது. அதனால் அவன், “இவர் என்ன! இப்படி நாளைக் கடத்துகிறார்; பெட்டியை அபகரித்துக்கொள்ள எண்ணங் கொண்டுவிட்டாரோ” என்று சந்தேகங் கொண்டு அவரை நோக்கி, “என்ன! இப்படி என்னை ஆயவிடுகிறீர்கள்? ‘நாளை’யென்பது இல்லை யென்பதற்கடையாணமல்லவோ?” என் பெட்டியை எடுத்துக் கொடுப்பதற்கு இத்தனை கெடுவா?” என்றான்.

இதைக் கேட்டவுடன் தங்கையா பிள்ளைக்கு மிகுந்த கோபமுண்டாகி விட்டது. அவர், “நீ எப்போது என்னிடம் பெட்டியைக் கொடுத்தாய்? பொய்கூறி என்னிடம் பணம் வாங்கலாமென்று இந்தத் தந்திர மெடுத்தாயோ; சீ இங்கே நில்லாதே போ” என்றார். சாரங்கபாணிக்குப் பெருந்திகிலுண்டாகி விட்டது. அவன், “ஐயோ! இஃதென்ன அனியாயமா யிருக்கிறது? என்னிடம் நீங்கள் பெட்டியை வாங்கிக்கொண்டு இப்படி வாங்கவில்லை யென்று சொல்லலாமா?” என்று கூவினான். தங்கையாபிள்ளை அவனை வெளியே தள்ளும்படி சேவகனுக்குக் கட்டளையிட்டார். சேவகன் அப்படியே அவனைத் தள்ளிவிட்டான்.

அதன்மேல் சாரங்கபாணி, தங்கையா பிள்ளையை வேலைக்கு வைத்திருந்த சிற்றாசரிடம் போய்த் தன் குறையைச் சொல்லி முறையிட்டான். அவர், “அந்தப் பெட்டியில் என்ன என்ன இருந்தன?” என்று அவனிடம் கேட்டார். அவன், அதிலிருந்த நகைகளையும், ரூபாயையும் விவரமாகத் தெரிவித்தான். பிறகு அரசர், தங்கையா பிள்ளையிடம் அப்பெட்டியைப் பற்றிய செய்தியை விசாரித்தார். அவர், “இவனை எப்பொழுதுமே நான் அறியமாட்டேன்; இவன் என்னிடம் பெட்டி கொடுத்ததாகப் பொய்கூறிப் பொருள்பறிக்க இவ்வாறு தந்திரம் செய்கிறான்” என்றார். அவர் சத்தியந்தவரூத உத்தமர்போல் நடத்துக்கொண்டிருந்தபடியால் சிற்றாசர் அவர் பேச்சை மெய்யென்று நம்பிச் சாரங்கபாணியைக் கண்டித்துத் தூரத்தி விட்டார். சாரங்கபாணி இந்த அனியாயத்தைத் தெய்வத்தினிடம் கூறி முறையிட்டுக் கொண்டு திரிந்தான்.

தங்கையா பிள்ளை, சாரங்கபாணியின் கூக்குரல் ஒடுங்கின பிறகு அந்தப் பெட்டியிலுள்ளவற்றை எடுத்து உபயோகிக்க வேண்டுமென்று அப்பெட்டியை இரகசியமாக மறைத்து வைத்திருந்தார். அப்படி யிருக்கும்போது ஒருநாள் இரவு சில திருடர்கள் தங்கையாபிள்ளை வீட்டில் கண்ணம் வைத்து துழைந்து அந்தப் பெட்டியையும், வேறுசில பொருள்களையும் திருடிக்கொண்டு வெளியேறினார்கள். அப்படி வெளியேறும்போது காவலர் அத்திருடர்களைக் கண்டுபிடித்து அரசர் முன்னிலையில் கொண்டுபோய் நிறுத்தினார்கள். அரசர் அவர்கள் திருடியிருந்த பொருள்களைப் பரிசோதித்திப் பார்த்தார். அவற்றோடு சாரங்கபாணியின் பெட்டியும், பொருள்களையுமிருந்தன. அரசர் அவற்றைப் பார்த்து அதிசயித்து, “இவைகள் எங்கே திருடப்பட்டவை?” என்று காவற்காரரை விசாரித்தார். அவர்கள், “இப்பொருள்கள் தங்கையா பிள்ளை அவர்கள் வீட்டில் எடுக்கப்பட்டவை” என்று சொன்னார்கள். தங்கையாபிள்ளை, சாரங்கபாணியை உண்மையில் மோசஞ் செய்திருக்கிறார் என்பதை அரசர் தெரிந்து கொண்டார். உடனே தங்கையா

பிள்ளையை வரவழைத்து அவருக்கு அப்பொருள்களைக் காட்டி, "இவற்றை நீர் சாரங்கபாணியிடம் வாங்கவில்லை யென்று சொன்னீரே; இவைகள் உம் முடைய வீட்டில் எப்படிச் சேர்ந்தன?" என்று அவரிடம் விசாரித்தார். அவர், ஒன்றும் சொல்லமுடியாமல் விழித்துக்கொண்டு நின்றார். அதன்மேல் அரசர் கோபித்து அவருக்குத் தகுதியான தண்டனை கொடுத்துச் சாரங்க பாணியிடம் அப்பொருள்களைச் சேர்ப்பித்தார். ஊரார் தங்கையா பிள்ளையை மிகவும் நிந்தித்தார்கள். **சேம்பூர், வீ. ஆறுமுகத் தேவரை.**

சன்மார்க்க சற்போத ஞானக் கும்மி.

(521-ம் பக்கத் தொடர்ச்சி.)

காப்பு.

23. பொன்னுடன் பூமியும் புன்னெறி மாதரும்  
பூதலத்தோர் தமைப் பொல்லா வழியில்விட்  
டின்னலுறச் செய்த லெப்போதுங் கண்டும்பின்  
நன்னெறி நாடாயோ ஞானப்பெண்ணே.
24. சிந்தையி லீசனைச் சொந்தமா யெண்ணினோர்  
சீருறும் முத்தியைச் சேர்ந்ததை யோர்ந்துநாம்  
இந்த உலகி லிருக்கும்வரையென்றும்  
ஈசனை யெண்ணுவோம் ஞானப்பெண்ணே.
25. ஆலயந்தன்னில் நாம் அல்லம்பகலுஞ் சென்  
றன்புட னீசனை யண்டித் தொழுதிடல்  
மேலாம் பதவிக்கு மேவிடும் வித்தென்று  
மேலோ ரறிந்தனர் ஞானப்பெண்ணே.
26. ஆணவர் கன்ம மதனுடன் மாயையாம்  
அல்லல் தரும்பாசத் தாசைவைத்தே நாமும்  
நாணம தின்றியிற் நாட்டி லிருப்பது  
நன்மையோ சொல்லடி ஞானப்பெண்ணே.
27. எந்த நேரம்வந் தெமனழைத்தாலும் நாம்  
ஏதும் சாட்டின்றியே யேகுதற் காகவோர்  
பந்தமு மின்றி யிப்பாரி லிருக்கின்ற  
பாக்கியம் தேடுவோம் ஞானப்பெண்ணே.
28. மாடுகள் ரோடுநன் மக்களுண் டென்றுமே  
மாந்தர் பலரதில் மாழுதல் மாபெரும்  
கேடு வருதற்கோர் கிட்டிய பாதைநீ  
கேட்டு மறியாயோ ஞானப்பெண்ணே.
29. செல்வம் செல்வாக்கென்று சொல்பவை யெல்லாம்த்  
தேசத்தி லெப்போதும் தேங்கிடா தாதலால்  
கல்வி கசடறக் கற்றுமுன் மாதிரி  
காட்டுவோ மெல்லோர்க்கும் ஞானப்பெண்ணே.
30. சிற்றின்பச் சேற்றிலே சிக்கி மயங்குதல்  
சீரியர் யார்க்குந் தெரியாத காரியம்  
பெற்றுப்பின் பேணுவர் பேதமை யின்றியே  
பேரின்பம் முற்றையும் ஞானப்பெண்ணே.

81. வேண்டாழ் விருப்பும் வெறுப்பு மெமக்கென்று  
மேலோர் பலர் சொன்னார் மேன்மை யுறும்படி  
திண்டா திருப்போரைச் சர்ப்பமுஞ் சாராது  
திண்ணமி தல்லவோ ஞானப்பெண்ணே.
82. கட்டி யீணத்திடும் பெண்டிரும் மக்களும்  
கால னெமைவந்து கட்டி யிடும்போது  
கிட்ட வருவரோ கெட்டித்தனங் காட்டக்  
கேட்டுநீ சொல்லடி ஞானப்பெண்ணே.
83. ஆசையை நீத்தோ ரழியும் பிறவியை  
அற்பமா யெண்ணுவா ராதலா லொன்றிலும்  
நேச மதின்றிராம் நித்திய ரைத்தொழும்  
நிர்ணயஞ் செய்வோமே ஞானப்பெண்ணே.
84. இன்னும் பிறவியி லெம்மை விடாதீரென்  
நீவல்லா அன்புவைத் தீசனை வேண்டிடில்  
அன்னை பிதாவிலு மன்புமிகுத்த வங்  
வண்ண லெமைக் காப்பர் ஞானப்பெண்ணே.
85. சைவர் நாமென்று தருக்கித் திரிபவர்  
தாரணி மீதினி லேபல தந்தரம்  
மெய்வரம் பெற்றவர் போலவே காட்டிடல்  
வேடிக்கை தானடி ஞானப்பெண்ணே.
86. தன்னய மற்றவர் தக்க பெருமையைத்  
தானடைவர் வெறுந் தந்தர மாகத்தம்  
நன்மையை மாத்திரம் நாடுவோர் தங்கட்கு  
நாணம துண்டோ சொல் ஞானப்பெண்ணே.
87. மெய்யாம் துறவறம் பூண்டுமே மேலோர்கள்  
மேன்மை யுறச்சிவன் பாதத்தை மேவினர்  
செய்யுந் தவம்முற்றும் தேடி யடைதற்கே  
தேருவோ மித்தையே ஞானப்பெண்ணே.
88. எந்த நாளு மிறைவன் பதந்தன்னை  
வத்தித் தொழுதிடு மெண்ணத்தை நாமெங்கள்  
சிந்தையி லெண்ணித் தியானிக்க மாபெரும்  
திவ்ய கதிசேரும் ஞானப்பெண்ணே.
89. தன்னை யறியு மறிவினை நாம் பெறல்  
தக்கது வன்றி மற்றுள்ள தெல்லாம்  
முன்னை வ்னையின் பயனாக வெங்களை  
மூடு மிருளன்றோ ஞானப்பெண்ணே.
40. எம்மதத் தாருக்கும் சம்மத மாயுள்ள  
எத்தனையோ பெருஞ் சன்மார்க்க போதத்தைத்  
தம்மு னடக்கிச் சனங்கட்குப் போதித்தார்  
தற்போத மற்றவர் ஞானப்பெண்ணே.
41. உண்மையும் நேர்மையு முள்ள மனுஷர்கள்  
ஊரவர் மெச்சவே வாழ்வ ரதுவன்றி  
மண்ணி லுதித்திடும் மாந்தர்க்கு நல்லமுன்  
மாதிரி காட்டுவார் ஞானப்பெண்ணே.

42. கோபத்தைச் சற்றுங் குறைக்காத மானிடர்  
கூறரு மாபத்துக் கானாய் வருந்திப்பல்  
பாவத்தைத் தேடிப்பின் பங்கப்படுவதைப்  
பார்த்து மறியாயோ ஞானப்பெண்ணே.
43. பொறுமையைப் பூஷண மாகவே பூண்டிடில்  
பொல்லாதவ ரென்று பூதலத்தோ ரெண்ணுஞ்  
சிறுமையுஞ் சாராத சீவியஞ் செய்திடத்  
திவ்ய வழியிது ஞானப்பெண்ணே.
44. முன்னே வினையின் வலியினை யோர்ந்தவர்  
முற்றாக வீசன்றன் பாதத்தைப் பற்றியே  
நன்மை பெற்றநின்பர் நாடு மதன்வழி  
நாடியே நிற்போமே ஞானப்பெண்ணே.
45. எழுதா விதிக்கு அழுதாலுந் தானென்ன  
ஏதும் பயன்பெற வில்லையே யாதலால்  
தொழுவோஞ் சிவன்பதம் தோத்திரஞ் செய்து  
சுகம்பெற வேண்டிடில் ஞானப்பெண்ணே.
46. மெனனங் கலகத்தை மாற்றிடு மாதலால்  
மாண்புள்ள வாழ்வெய்தி மண்மீ திருந்திடில்  
கவனமா யெம்பேச்சைக் காத்துக் குறைத்திடல்  
கற்றோர்க் கவசியம் ஞானப்பெண்ணே.
47. எண்ணப்படி நாடு மெல்லா வகையான  
இன்ப சுகம்பெற்று இங்கே யிருந்திடல்  
திண்ணம தல்லப்பின் சேருங் கதிமுற்றும்  
செய்ததின் பேராமே ஞானப்பெண்ணே.
48. உண்மையைப் பேசி உறுதியாய் நிற்பவர்  
ஊரார் நகைக்க உலகினி லோர் போதும்  
கண்ணியமற்ற களவு பொய் சூதைக்  
கனவிலு மெண்ணாரே ஞானப்பெண்ணே.
49. எல்லாப் பிணியிலும் பொல்லாத தீதென்றே  
யெல்லாருங் கூறும் பிறவிப் பிணியினை  
நல்லோ ரொருபோதும் நாடா ரிதனுண்மை  
நான்கூற வேண்டுமோ ஞானப்பெண்ணே.
50. கொலைபுலே கோளுட னேபுறங் கூறுதல்  
குற்றம் நிறைந்த செயல்களென்றே மேலோர்  
மலையா திவற்றை மறுத்துமே சிவித்தார்  
மாட்சி யிதல்லவோ ஞானப்பெண்ணே.
51. எல்லாரும் மானிட ரென்றேநா மெண்ணிடில்  
எத்தனையோ பெரும் பேதங்களை யிங்கு  
கல்லாத மானிடர் கற்பித் திடாரிது  
கட்டுக் கதையல்ல ஞானப்பெண்ணே.
52. ஊராவ ரெல்லோரு முய்திட வேண்டுமென்  
றுண்மையா யெண்ணி யுவந்திருப்போ ரெல்லாம்  
பாரிலே பற்பல பாக்கியமும் பெறல்  
பார்த்துப் புசுழி ஞானப்பெண்ணே.

கா. சின்னப்பா, அனவெட்டி, யாழ்ப்பாணம்,





மாதரும் குடும்பமும்.

(508-ம் பக்கத்தொடர்ச்சி.)

**புருஷர்கள்** வியபிசாரம் செய்யலாம் என்பதற்கு எங்கும் என்னவும் ஆதாரம் கிடையாது. ஆதாரம் இருப்பினும் அது ஒப்புக்கொள்ளப் படாதகாத அசட்டுத்தன்மான ஆதாரமேயாகும்.

“வம்புலாங் கூட்தல் மனைவியைத் துறந்து பிற்பொருள் தாரமென் றிவற்றை நம்பினு ரிறந்தால் நமன்தமர் பற்றி ஏற்றிவைத் தெரியெழு கின்ற செம்பினு லியன்ற பாவையைப் பாலி தழுவுவென மொழிவதற் கஞ்சி நம்பனே வந்துன் திருவடி யடைந்தேன் நைமிசாரச்ணியத்து னெந்தாய்.”

என்னும் பெரியார் வாக்கின் பொருளை நோக்குமிடத்து, “எவனொருவன் தனக்குரியவனாயுள்ள மனைவியைக் கைவிட்டு வேறு மாதரை யடைய விரும்புகின்றானோ அவனை எமதுதர்கள் எமலோகத்தில் செம்பினால் செய்யப்பட்ட பெண்பதுமையை நன்றாக நெருப்பிலிட்டுக் காய்ச்சி அது செக்கச் செவேலென்று காய்ந்து எரிந்துகொண்டிருக்கும்பொழுது அதனருகில் அவனை யழைத்துப்போய் ‘அடே! பாலிப்பயலே! நீ விருப்பங்கொண்ட பெண்ணுருவம் இதோ இருக்கின்றது பார்; உன் ஆசைதீர இதைத்தழுவுகின்றனையா? இல்லையா? இல்லாவிட்டால் இதைச் சுவக்கினு லடித்துத் தோலையுரித்துவிடுவோ’ மென்று பயமுறுத்தித் தழுவும்படி செய்வார்கள்” என்பது நன்கு விளங்குகின்றதே. மேலும் தமிழ்வேதமாகிய குறள், ‘பகை பாவம் அச்சம் பழி என்னும் இந்நான்கும் அன்னியமாதரை விரும்புவோனைவிட்டு நீங்கா’ எனக் கூறுகின்றதே. இவற்றையெல்லாம் உற்றுநோக்குமிடத்து வியபிசாரம் என்பது ஸ்திரீகளுக்கும்மட்டுமல்ல, புருஷர்க்கும் உண்டு என்பது நன்கு புலனாகின்றதே. அதாவது ஸ்திரீகள் தம் கணவரையன்றிப் பிறரைக் கருத்திலும் கொள்ளுதல் கூடாது. அப்படிச்செய்வது மகாபாதகம் என்று கொள்ளப்படுதல்போலவே, புருடரும் அன்னியமாதரை அணுவுளவும் அகத்தில் கொள்ளலாகாது. அப்படிக்கொண்டால் அது மகாபாதகச் செயலாகவே கொள்ளப்படும் என்பது விளங்குகிறது.

அன்பர்களே! இதுகாறும் கூறியவற்றால் ஸ்திரீகளும் புருடரும் ஆகிய இருவருப்பினரும் பாஸ்பரம் (ஒருவர்க்கொருவர்) அன்புள்ளவர்களாயும் நல்லொழுக்க முடையவர்களாயு மிருந்து குடும்பத்தை நடத்துவதே இல்லறத்திற்கு அழகாகும் என்பது பெறப்பட்டது. அதுவே நல்ல குடும்பவாழ்க்கை. அத்தகைய இன்பகரமான—சதிபதி களிருவரும் ஒற்றுமையான மனமுடையவர்களாய்வாழும்—வாழ்க்கையே-குடும்பவாழ்க்கையே-அறமெனப்படுவதாகும். தன்னைத்தானறிந்து ததாகாரமாய்ப் பேராணந்தப்பேற்றைப் பெறுதற்குரிய துறவறத்தினும் இல்லறமே சிறப்புடையதென்றும், அறமென்று சொல்லப்படுவது துறவறமேயென்றும் துலகன் துவலும், இவ்வில்லறத்தால்வரும் இன்பத்தைத்தான் சிறந்த இன்பமாகப் பெரியோர் இயம்பியுள்ளார். “இல்லறத்திற்கென்று ஏற்படுத்தப்பட்டுள்ள மார்க்கத்தின்படி இல்லறம் நடக்குமானால் அதுவே போதும், அதுவே எல்லாச் சிறப்புக்களையும் தரும். இதைக் காட்டிலும் அதிகமாக அடையக்கூடியது துறவறத்தில் என்ன இருக்கின்

றது? ஒன்றுமில்லை.” யென்று ஆன்றோர் அருளியிருக்கின்றனர். ஆகையால் துறவறத்தினும் இல்லறமே சிறந்ததென்பது நன்றாக விளங்குகின்றதே. ஆனால், எப்படியிருந்தால் நல்லது என்று பார்க்கவேண்டாமா? செய்ய வேண்டிய ஒழுங்கின்படி செய்தால் எதுவும் நல்லதே. ஒருவனிடத்தில் பண மிருப்பது நல்லதே. ஆனால் எப்படியிருந்தால் நல்லது? நணமார்க்கத்தில் செலவுசெய்வதாயிருந்தால் — ஏழை எளியவர்க்கு உபயோகப்படுவதாயிருந் தால்—நல்லதே. அவ்வாறின்றிச் சூதாட்டத்திலும்—மதுபானத்திலும்—வியபி சாரத்திலும் செலவிடப்படுமானால் அத்தகைய செல்வம் ஒருவனுக்கு இருப் பதைவிட இல்லாமலிருப்பதே நல்லதல்லவா? அதுபோல கிருகதர்மத்தின் தன்மையை யறிந்து அதற்கேற்றபடி ஒழுகினால் மாத்திரமே இல்லறம் நல் லறமாகக் காணப்படுமேயன்றி இல்லாவிடின் அதைக்காட்டிலும் வெவ்வித நாகமே செவ்வியதாம் என்னும்படி துன்பவடிவாகவே யிருக்கும்.

தற்காலத்தில் பெரும்பாலான குடும்பங்களில் மனைவியர் விஷயத்தில் கணவர் எவ்வாறு நடந்துகொள்கின்றனர் என்பதைப்பற்றிச் சிறிது கூறுதல் பொருத்தமுடையதாகும்.

(1) ஒரு சாரார் மனைவியர் தமக்கு அடங்கினவர்கள்—அடிமைகளை யொத்தவர்கள்—தம் சொற்படி—(அது சரியோ, தப்போ அதைப்பற்றிக் கவலையில்லை,) நடக்கக் கடமைப்பட்டவர்கள் என்று எண்ணுகின்றவர்களாய் இருக்கின்றனர். இவ்வகுப்பினர் தம் கருத்தின்படி—சொற்படி—அவர்கள் (மனைவியர்) நடக்கத் தவறினாலும், அல்லது மறுத்துப் பேசினாலும் மிகுந்த கோபங்கொண்டு கண்கள் சிவக்க உதடு துடிக்க உடலெல்லாம் நடுங்க, நாயடி கோல் போன்ற ஓர் தடியை யெடுத்துக்கொண்டு வாயில் வந்தபடி வம்பும் தம்புமாகப் பேசி மாட்டை யடிப்பதுபோல் அடிக்கின்றார்கள். அந்தோ! பரிதாபம்! பரிதாபம்!! என்னகொடுமை! என்னகொடுமை!! அன்பர் களே! இவ்விதாசத்தை எழுதிக்கொண்டிருக்கும் இச்சமயத்தில் தூதிரூஷ்ட வசமாக இதேவிஷயமான ஓர் விவகாரம் நம்மிடம் வந்தது. தங்கள் பெண்ணை அவன் கணவன் அடித்து இம்சிக்கிறானென்று அப்பெண்ணின் பெற்றோர் வந்து முறையிட்டனர்.

இரண்டு மூன்று நாட்களாக இப்படியே அடிப்பதும் உதைப்பதும் யிருக்கிறான் என்று தெரியவந்தது. அப்பெண் பூரண கர்ப்பவதியா யிருக்கிறாள். வயது பதினேறே யிருக்கும். அப்புருஷனை அழைத்து விசாரிக்கிற பொழுது அவன் ஏதோ சில காரணங்கள் கூறுகிறான். காரணங்கள் அற்ப மானவைகளே. இவ்வெற்ப காரணங்களுக்காக பதினாறு வயதுடையவளும் கர்ப்பவதியுமான அப்பெண்ணைக் கண்டபடி அடிப்பது எவ்வளவு புத்திசாலித் தனம் என்பதைப் பாருங்கள்! மனைவியர் குற்றம் செய்யலாம். அத்தகாக அவர்களை அடிப்பது மிருகத்தன்மையேயன்றி வேறல்ல. அத்தவறுகள் மீண்டும் அவர்களிடம் நிகழாதபடி மாற்றுதற்கு வேறு மார்க்கமில்லைபோலும். சாந்தமாக—வேடிக்கையாக—சொன்னால் அவர்கள் தம் பிரியம்போல் நடப் பார்களே. “இன்சொலாலன்றி இருநீர் வியனுலகம் வன்சொலாலென்றும் மகிழாதே.” என்பது ஆன்றோர் மொழியல்லவா. நல் வார்த்தையால் எத் தகைக் காரியத்தையும் சாதித்துக்கொள்ளலாமே. இதை புணராமல் அநியாய மாய்ப் பெண்களை அடிப்பதும் உதைப்பதும் வைவதும் எவ்வளவு தகாத காரியங்கள். அப்படிச் செய்வதால்—அடிப்பதால் பெண்கள் நல்வழிப்பட்டு விடுவார்களா? அப்படி நல்வழிப்பட்டிருக்கிறார்களென்பதற்கு யாவரேனும் திருஷ்டார்த்தம் காட்டமுடியுமா?

(தொடரும்.)

பூ. ஸ்ரீநிவாஸன், தமிழ்ப்பண்டிதர், சித்தூர்.



இந்தியக் காப்பி உற்பத்தி.

(511-ம் பக்கத் தொடர்ச்சி)

வெளியிலுள்ள செந்நிறமான தோலுக்கும், உட்தோலுக்கும் இடையில் பிசுபிசுப்புள்ள ஒருவித பதார்த்த மிருக்கும். அதனை நன்றாகப் போக்கிச் சுத்தஞ் செய்துவிட வேண்டும். அவ்வாறு செய்யாவிடின் காப்பிக் கொட்டைகள் சரியாகக் காயாமல் கெட்டுப்போம். ஆதலால், அவற்றை, ஒரு கொள்கலத்திலிட்டுச் சுமார் 24 மணி நேரம் வரையில் ஒருவித வேக் காட்டில் வைத்திருக்க வேண்டும். இக்காலம் சீதோஷ்ண மாறுபாடுடையதா

பூர்த்தியான  
முறை.

யிருப்பினும் பாதகமில்லை. திரவக வேக்காடு காப்பிக் கொட்டையின் மேலுள்ள அப்பிசுபிசுப்பான வஸ்துவை நீர்த் தன்மையானதாக்கிச் சுத்தப்படுத்தி விடுகிறது. இப்படிச் சுத்தப்படுத்தியபின், கொட்டைகள், 3 அடி

சதுரமும் 3 அங்குல உயரமுமுள்ள மின்சார மூலம் பூசப்பெற்ற கம்பிகளால், வேயப்பெற்ற வலைபோன்ற சல்லடையாலோ, அல்லது சிறு புள்ளித்துவா ரங்களிடப் பெற்ற துத்தநாகத் தகட்டாலோ அமைக்கப்பெற்ற அடிப்பா கத்தையுடையதான 'டிசு' என்ற தட்டிலிடப்படும். அத்தட்டு மூன்றடி யுயரமுள்ள கழுமரத்தில் பொருத்தப் பெற்றிருக்கும். கொட்டைகளை ஒரு அடி கனத்திற்கு (உயரத்திற்கு) மேற்படாமல் 'செமண்ட்' தரையில் பரப்பி வைத்தல் அல்பமான-இலேசான முறையாகும். அக் கொட்டைகள் சரியாக உலர்ந்து விட்டனவா வென்று ஒன்றிரண்டு கொட்டைகளைக் கட்டை விர லால் அழுத்தியோ, ஒரு ஆணியைக் கொண்டு நசுக்கியோ, அல்லது முன் பற்களால் கடித்துப்பார்த்தோ பரீக்ஷிக்க வேண்டும். சாதாரணமாக அவை நன்றாகக் காய்ந்து பதப்பட சுமார் ஆறு அல்லது ஏழு நாட்கள் வெயலில் உலர்த்தப்பட்டுத் தினசரி மூன்று தடவை புரட்டிப்புரட்டி வைக்கப்பட வேண்டும்.

கொட்டைகளை விற்பனைக்குத் தயாராக்கும் பூர்ணமான முறையாவது : அப்பசை போன்றதையும், வெள்ளை நிறமான உட்தோலையும் போக்குதலே யாம். அந்த இலேசான வெள்ளைத் தோல், கொட்டைக்கும் அப்பிசுபிசுப் புள்ள பதார்த்தத்திற்கும் இடையே யுள்ளது. இதனைச் செய்வதற் பல முறைகளிருப்பினும் சணல் சாக்கினடியிற் போட்டு நெரித்தலே சுவப மானது. அப்படி நெரிக்கும்போது பதரானது நீங்கிவிடுகிறது. முடிவாக, அக் கொட்டைகள் உருவுக் கேற்றவாறு மூன்று வகையாகப் பிரிக்கப்படும். உருண்டைக் கொட்டைகள் தட்டைக் கொட்டையிலிருந்து வேறுபடுத்தப் படும். உடைந்ததும் சொத்தையுமான கொட்டைகள் தனியே யொதுக்கி

வைக்கப்படும். அப்பால், தொழிலாளர் அவற்றைத் தனியே மூட்டை மூட்டையாகக்கட்டி வியாபார ஸ்தலங்களுக்கு அனுப்பிவிடுவார்கள்.

காப்பித்தூள் செய்வது ஒரு தனிக் கைத்தொழில். காப்பிக் கொட்டைகளை ஒரு இருப்பு ஏனத்திலிட்டுச் சிறிது நெய்விட்டு, அடுப்பிலேற்றி வறுத்துக் கருப்பாக வறுபட்டபின் கீழே இறக்கிவிட வேண்டும். வறுபட்ட கொட்டைகள் சூடு மாறாதிருக்கும் பொழுதே அவற்றின்மீது சிறிது சருக்கரையைத்தூவி அவற்றைப் புரட்டிவிட்டு மேலுங் கொஞ்சம் சருக்கரையைத் தூவ வேண்டும். இப்படிச் செய்வதால் காப்பி ஒருவித காப்பித்தூள். மணத்தோடும் நல்ல நிறத்தோடு மிருப்பதன்றி, வெகு நேரம் வைத்திருந்தாலும் கெடாமலிருக்கும். இவ்விதம் வறுத்த கொட்டைகளைக் காப்பிக்கொட்டை யரைக்கும் இயந்திரவாயிலாகவோ, அல்லது சாதாரண உரலிலிட்டோ தூள் செய்து விடலாம். இவ்விதம் மூன்று வகைப்படும். பெரிது சுமார் ரூபா 10 விலையுள்ளது. அதில் ஒரு பவுண்டு கொட்டைகள் நிரப்பலாம். இந்த இயந்திரத்தை ஒரு மேஜைப்பலகை முதலியவற்றிற் பொருத்திக் கொட்டையைத் தூள் செய்யலாம். இவ்விதத்தில் இணைக்கப்பெற்ற கைபிடியைப் பிடித்துச் சுழற்றத் தூளானது அடியில் விழுந்து கொண்டே யிருக்கும்.

பொதுவாக, இக்காப்பிக் கைத்தொழில் முறையில் பற்பல இடங்களில் வேறுபாடுகளுண்டு. மண்ணூரம், பயிரிடும் வகை, முதலியவற்றுள் பலர் பற்பலவாறு அபிப்பிராயப்படுவர். ஆனால், நமது நாட்டெங்கணும், பொதுவில், பயிரிடும் முறையும், கொட்டைகளைச் சுத்தஞ்செய்யும் வகையும் அநேகமாக ஒன்றாகவே யிருக்கும். இந்தியக் காப்பித் தொழில் ஏற்றுமதிக்காகவே நடைபெறுகின்றது. வருடாவருடம் சராசரி 2,30,300 மடிவுரை. 'cwt.' அந்தர்வெயிட் காப்பிக் கொட்டை வெளி நாடுகளுக்கு ஏற்றுமதி செய்யப்படுகின்றது. ஐக்கிய அரசாங்கத்தாரும், பிரஞ்சுக்காரர்களுமே பெரும்பாலும் இந்தியாவிலிருந்து ஏற்றுமதியாகும் காப்பிக் கொட்டைகளை வாங்குபவர்கள். சொற்ப முதலாளிகளும், இத்தொழிலில் முயற்சி யெடுத்தால் பெரும்பயன் அடையலாமென்பதை யுணர்த்தவே இக்கட்டுரை வரையப் பெற்றது. இரண்டு மூன்று ஏக்கர் நிலத்தை இதற்கெனவிட்டு அதில் பயிர்செய்து பார்க்கலாம். அல்லது புறம்போக்கு நிலங்கள் கிடைக்குமானால் அவற்றில் காப்பியைப் பயிர்செய்து பலனடையலாம். இதனால் வேலை கிடைக்காமல் வருந்தும் பெண்டிர், சிறுவர்களுக்கு நல்ல பிழைப்பேற்படுவதுமன்றி, முதலாளிகளுக்கு யதேக்டமான இலாபமும் கிடைக்கும்.

S. V. வரதராஜைய்யங்கார், உறையூர், திருச்சி.

சந்தாதாரர்களுக்கு:—சந்தா நம்பர் தெரியாதவர்கள் மாதமாதம் வரும் சஞ்சிகையின் மேலுள்ள விலாசத்தில் குறிக்கப்பட்டிருக்கும் நம்பரைப் பார்த்துக் குறித்து வைத்துக்கொள்ளக் கோருகிறோம்.



# ஆரியசீத்தாந்தம்.

முடிந்த ஞானம்.

(501-ம் பக்கத் தொடர்ச்சி)

பொருளாகையுள்ளவன், மூர்க்கமுன்னவன், கொடும்சொல் பேசுகிற வன், அலப்புகிறவன், கோபத்துக்கிடங் கொடுக்கிறவன், தற் புகழ்ச்சி செய்கிறவன், இந்த ஆறுபேரும் துஷ்டர்களாம். இவர்கள் ஐசுவரியத்தை அடைந்தால் பிறரை மதிக்கமாட்டார்கள். ஜீவித்திருப்பதற்குப் பயன் சிறிற்ப்பேம என்று எண்ணுகிறவன், வஞ்சகன், தானம் கொடுத்த பின் தன்னைத்தானே புகழ்த்து பேசுகிறவன், லோபி, மனத்திடமில்லாத வன், தன்னை மெச்சுகிறவன், தன் மனைவியைப் பகைக்கிறவன் இந்த எழுவரும் பாப ஒழுக்கமுள்ளவர்களாம். தர்மம், சத்தியம், தவம், தன்னடக்கம், திருப்தி, மரியாதை, துறவு, பிறரை சேசித்தல், தானம், அத்தியயனம், பொறுமை, சாந்தம், இந்தப் பன்னிரண்டும் பிராமணர்களால் அனுஷ்டிக்கப் படுகின்றன. இந்தப் பன்னிரண்டையும் தவறாமல் அனுஷ்டிக்கிறவன் உலகம் முழுவதையும் ஆள்வான். இவரது இரண்டொன்றையாவது உடையவன் பிறர்பொருளைத் தனதென்று நினைக்கமாட்டான். தன்னடக்கம், துறவு, ஞானம் இந்த மூன்றிலேயே மோட்சம் கிடைப்பெறுகின்றது. இவை ஞானத்தையும் பிரமத்தையும் எல்லாவற்றுக்கும் மேலான பொருளென்று எண்ணுகிற பிராமணருக்குரிய இலக்கணங்களாம். உண்மையாயிருந்தாலும் பொய்யாயிருந்தாலும், பிறர் குற்றத்தைச் சொல்வது புகழாகாது. இப்படித் தாழ்க்கிறவர்கள் நாகத்தையே அடைவார்கள். மதம் பதினெட்டுக் குற்றங்களை யுடையது.

அவையாவன.—பிறரைப் பகைத்தல், தர்மவிரோதம் செய்தல், அருவருப்பு, பொய் சொல்லுதல், காமம், கோபம், பிறரை அனுசரித்தல், பிறர் குற்றங்கூறல், பிறர் குற்றத்தையே நாடுதல், வீண்செலவு செய்தல், சண்டையிடல், இறுமாப்பு, ஜீவஇம்சை, தீமைகளை அறியுமதன்மை இல்லாமை, பிறருக்குத் துன்பம் செய்வதையே எண்ணுதல் என்பவைகளாம்.

ஆகையால் அறிவுள்ளவன் மதத்துக் கிடங்கொடுக்கக் கூடாது. இடங் கொடுத்தால் தோஷமுண்டாகும். சினைகிதத்துக்கு ஆறு அடையாளங்கள் உண்டென்று சொல்லப்படுகிறது. முதலாவது சினைகிதர்களுடைய வாழ்வில் மகிழ்ச்சியடைதல், இரண்டாவது சினைகிதர்கள் கஷ்டப்படும்போது வருத்தப்படுதல், மூன்றாவது தன் நண்பன் கேட்டாலும் கேனாவிட்டாலும் அவன் விருப்பம் அறிந்து கொடுத்தல். நல்ல எண்ணமுள்ள சினைகிதன் தன் சொத்து, புத்திரன், மனைவி எல்லாவற்றையும் கொடுத்துவிடுவான். இது நாலாவது. ஐந்தாவது, தன்னால் உதவிசெய்யப்படுகிற சினைகிதனுடைய வீட்டில் வசியாமல் தானே சம்பாதிக்கிறதைக்கொண்டு ஜீவனம் செய்தல். ஆறாவது தன் சினைகிதன் நிமித்தமாகத் தன்னுடைய நன்மைகளையும் இழந்துவிடுதல். ஐசுவரியத்தையும் இந்த நல்ல குணங்களையும் அடைய விரும்புகிறவனும், தர்மம் செய்கிறவனும், நீதிமானாயிருக்க விரும்புகிறவனும், ஐம்புலன்களையும் தத்தம் விஷயங்களிற் செல்லாமல் அடக்கிக்கொள்ளவேண்

டும். அப்படிப் புலன்களை அடக்குவதே தவறாம். இந்தக் குணம் விருத்தியானால் அவன் மறுமையில் நல்ல குணங்களை அடைவான். சாந்தமில்லாதவன் ஞானத்தை அடையான். அவன் பரலோகவாழ்வை விரும்பித் தவஞ்செய்ய வேண்டும். யாக உற்பத்திக்கு மூலமான பிரமத்தை அறியும் வல்லமையுள்ளவன் யோகி. அவன் மனதினாலே யாகம் செய்வான். சிலர் ஜபத்தினாலே யாகம் செய்வார்கள். வேறு சிலர் கர்மத்தினாலே யாகம் செய்வார்கள். பிரமத்தின் இலக்கணங்களை அறிகிறவனிடத்தில் சத்தியம் விளங்குகிறது. பிரமத்தை இலக்ஷண சூனியமென்று அறிகிறவனிடத்தில் அதிகமாய் விளங்கும். இன்னும் சிலவற்றைக் கேளும்.

சிறந்ததும் பெருமையுள்ளதுமான இந்தச் சாஸ்திரமே அனுஷ்டிக்கத்தக்கது. மற்ற சாஸ்திரங்களெல்லாம் சொற்கூட்டங்களேயாம். யோக சாஸ்திரத்திலேயே எல்லாம் நிலைபெறுகின்றன. யோகத்தை அப்பியாசித்தவர்கள் மரணம் அடைவதில்லை. அரசனே! கர்மத்தால் பிரமத்தை அடைய முடியாது. ஞானமில்லாதவன் யாகங்களையும் ஓமங்களையும் செய்தாலும் அவன் நித்தியத்துவத்தை அடையமாட்டான். அவன் பேரின்பத்தையும் அடையமாட்டான். பகிர்த்திரியங்களை அடக்கியே பிரமத்தைத் தேட வேண்டும். புகழ்ச்சியால் புகழ்ச்சியையும் இகழ்ச்சியால் கோபத்தையும் அடையப்படாது. வேதத்தில் சோபான முறைப்படி நடப்பானால் அவன் இவ்வுலகத்திலேயே அடையவும் கூடும். கற்றறிந்த உமக்கு இதுதான் நான் சொல்லத்தக்கது.

பிரபஞ்சத்துக்கு மூலகாரணமான விதையானது மஹாயசவஸு என்று சொல்லப்படுகிறது. அது கண்டமில்லாதது. பரிசுத்தஞானமாயுள்ளது. சுயமாகவே பிரகாசிக்கிறது. அதனாலேதான் சூரியன் பிரகாசிக்கிறது. அந்தந்த தெய்வத்தன்மையுள்ள ஜோதியை யோகிகள் ஞானக்கண்ணால் தரிசிக்கிறார்கள். அதனாலேயே பிரம்மானது சிருஷ்டியைச் செய்கிறது. அதனாலேயே பாவுகிறது. அதுவே ஜோதிருபங்களுக்குள்ளிருந்து அவற்றுக்கும் ஒளியையும் வெப்பத்தையுந் தருகிறது. தான் மற்றெதனிடத்திலிருந்தும் ஒளியைப் பெறாமல் சுயமஜோதியாய் ஒளிகளுக்கெல்லாம் அச்சத்தை உண்டாக்கிக் கொண்டிருக்கிறது. அப்படிப்பட்ட நித்தியவஸ்துவையே யோகிகள் ஞானக்கண்ணால் தரிசிக்கிறார்கள். சூட்சுமபூதங்களினின்றும் உண்டான ஐந்து மஹாபூதங்களினாலே சரீரமுண்டாயிற்று. சூட்சுமபூதங்களோ ஒரே சபாவமான பிரமத்திலிருந்து உண்டாயின. அந்தப் பிரமத்தினின்றும் ஜீவாத்மா ஈசுவான் என்கிற இரண்டு சைதன்னியங்களுண்டாகின்றன. இவ்விரண்டும் நித்திரை மஹாலயம் இரண்டிலும் உணர்ச்சியற்றிருக்கின்றன. எப்போதும் அறிவுடனிருக்கிற பிரமமானது இவ்விரண்டின் ஆகாசம் பூமிகளையும் தாங்கிக்கொண்டிருக்கிறது. அது சூரியனுக்குச் சூரியனாயும் இருக்கிறது. அந்தப் பிரமத்தையே யோகிகள் ஞானக்கண்ணால் தரிசிக்கிறார்கள். அந்தக் காரணவஸ்துவே பூமி ஆகாசமாகிய இரண்டு தெய்வங்களாயும் தரிக்கிறது. திசைகளையும் விசுவத்தையும் தாங்குகின்றது. அந்தக் காரணவஸ்துவிலிருந்தே திசைகளும் நதிகளும், பெரிய கடலும் உண்டாகின்றன. அந்த நித்தியப் பொருளையே யோகிகள் ஞானக்கண்ணால் தரிசிக்கிறார்கள். இந்தச் சரீரமானது மரணத்தை நோக்கிச் செல்கிற ஒரு இரத்தத்துக்கு ஒப்பாயிருக்கிறது. அதனுடைய செய்கை அழியாமல் இருக்கிறது. அதைத் தேர்ச்சக்காரங்களில் கட்டப்பட்ட இரத்திரியங்களாகிற குதிரைகளினாலே அறிவுள்ள மனிதன் கனவுலகங்களின் வழியாக விகாரமற்ற பரம்பொருளினிடம் செல்கிறான். அந்தப் பரம்பொருளையே யோகிகள் ஞானக்கண்ணால் தரிசிக்கிறார்கள்.

கள். அந்தப் பரம்பொருளின் சொரூபமானது எவ்வகைப்பட்ட திருஷ்ட டாந்தங்களினாலும் அறிவிக்க முடியாது. அதை ஒருவனும் ஒருபாதும் கண்ணாற் கண்டதில்லை. அந்தக்காரணங்கள் பரவசமடைவதாலும், மனதாலும், இருதயத்தாலும் கண்டு மரணத்தைக் கடக்கிறார்கள். அதையே யோகிகள் ஞானக்கண்ணால் தரிசிக்கிறார்கள். மாயையாகிய நதியானது பயங்கரமானது. அது தேவர்களுால் பாதுகாக்கப்படுகிறது. அது பன்னிரண்டு பலங்களை யுடையதாயிருக்கிறது. அந்த நதியின் நீரைப் பாணம் செய்து கொண்டும் அதன் நடுவிலுள்ள பலவகையான வஸ்துக்களைப் பார்த்துக் கொண்டும் மனிதன் அதிலுமுன்னும் பின்னுமாக நீந்திக்கொண்டிருக்கிறான். இந்த நதியானது அந்த மூலகாரண வஸ்துவிலிருந்தே பெருகுகிறது. அந்தப் பரம்பொருளையே ஞானிகள் ஞானக்கண்களால் காண்கிறார்கள். போக்குவரவு செய்யும்படி நியமிக்கப்பட்ட ஜீவாத்மாவானது தன் கர்மத்தின் பலனில் பாதியை அனுபவிக்கிறது. நியமிக்கிறவன் ஈசுவரன் என்று சொல்லப்படுகிறான். அவன் பிரபஞ்சத்திலுள்ள சகல வஸ்துக்களிலும் வியாபித்திருக்கிறான். அவனே யாகவகளை விதிக்கிறான். இத்தன்மையான பிரமசொரூபத்தை யோகிகள் ஞானக்கண்ணால் தரிசிக்கிறார்கள். ஜீவாத்மாவானது சகல குணங்களையும் விட்டொழிந்து சொர்ண இலகளுடன்கூடின விருட்சத்தைப்போலிருக்கிற அவிததையினின்று குணங்களைப்பெற்று, அந்தக் குணங்களுக் கேற்றபடி பிறப்பை அடைகின்றது. இதற்கு ஆகாரமாயிருக்கிற பரம்பொருளையே ஞானிகள் ஞானக்கண்ணால் தரிசிக்கிறார்கள். பூர்ணமான பிரமத்தினிடத்திலுள்ள குணங்களே பூர்ணமான பிரபஞ்சத்தை உண்டாக்கச் செய்கின்றன. அந்தப் பரம்பொருளே தெய்வம். அதையே யோகிகள் ஞானக்கண்ணால் தரிசிக்கிறார்கள். அந்த மூலகாரணமான வித்திலிருந்தே பஞ்சபூதங்களும் உதித்தன. அவற்றை அடக்கியாளும் சக்தி அந்தப் பிரமத்திலிருக்கின்றது. அந்த வித்திலிருந்தே அக்கினியும் ஸோமனும் உண்டாயின. அதனிடத்திலேயே ஜீவகருவிகளிருக்கின்றன. சகல வஸ்துக்களும் அதனிடத்திலிருந்தே வருகின்றனவென்று கருதவேண்டும். அந்த வித்தைத்தான் வேதம் அது (தத்) என்று கூறுகின்றது. அதை ஒருவராலும் விரித்துச் சொல்ல முடியாது. அந்த நித்தியவஸ்துவையே ஞானிகள் ஞானக்கண்ணால் தரிசிக்கிறார்கள்.

பிரணவாயு அபாணவாயுவை விழுங்குகிறது. அறிவு மனதை விழுங்குகிறது. அறிவு பிரமத்தில் ஒடுங்குகிறது. பிரமத்துக்கு ஜாக்கிரம், சொற்பனம், சுழுத்தி, துரியமென்று நான்கு பாதங்களுண்டு. அன்னம்போன்ற அந்தப் பிரமம் துரியம் என்கிற பாதத்தைக் கீழேவையாமல் மூன்றுபாதங்களால் மேலே நின்றுகொண்டிருக்கிறது. மற்ற மூன்றையும் நடத்தும் கிமித்தம் அந்தப் பாதத்தைத் தூக்கிக்கொண்டிருப்பதினால் மாணம் மோட்சங்களுண்டாகின்றன. அந்தப் பரம்பொருளையே ஞானிகள் ஞானக்கண்ணால் தரிசிக்கிறார்கள். அது அங்குஷ்டப்பிரமாணமாயுள்ளது. பூரணமாயிருக்கிறது. அது பிராணவாயுவுடன் சேர்ந்து மனம், புத்தி, தசேந்திரியங்கள் இவைகளை நடத்துகின்றது. வேதத்துக்குரியதும், குணங்களற்றதுமான அந்தப் பிரமமே சகலத்துக்கும் மூலகாரணமாயிருப்பது. ஆத்மாக்களில் அறிவாய் விளங்கும் அந்தப்பிரமமே. அதையே யோகிகள் ஞானக்கண்ணால் காண்கிறார்கள். மனதை அடக்கிக்கொண்டவர்களிடத்திலும் அடக்காதவர்களிடத்திலும் உள்ளது. ஆகையால் எல்லா மனிதர்களிடத்திலும் அந்தப் பரம்பொருள் சமமாயிருக்கக் காணலாம். பந்தன் முத்தன் இருவரிடத்திலும் சமனாயிருந்தாலும் முத்தன் அதிலிருந்து பெருகுகிற தேனை அருந்துகிறான்;

பந்தன் அருந்துவதில்லை. இதுதான் வித்தியாசம். அந்தப் பிரமத்தையே யோகிகள் ஞானக்கண்ணால் தரிசிக்கிறார்கள். ஆச்மாநாத்மா விவேகத்தை அடைந்து ஜீவனை நிலைபெறச்செய்தபின், அக்கினிஹோத்திரம் செய்தாலும் செய்யாவிட்டாலும் சமனேயாம்.

(தொடரும்)

சிவானந்தசாகர யோகீஸ்வரர்.

சிவமயம்



வாதவூரடிகள் ஞானோபதேசம் பெற்ற வரலாறு.

(503-ம் பக்கத் தொடர்ச்சி.)

தந்தைதாயர்.

30. இந்தநக ரகம்வாழு மிருபிறப்போர் தங்குமுவு  
ளந்தமிலாப் புகழ்பெறுமா மாத்தியர்தங் குலத்துதித்தார்  
சந்தமிகு மறையொழுக்கந் தலைநின்ற பெருங்குணத்தார்  
பந்தமகற் றிடுஞ்சைவப் பற்றுவுழி வழியமைந்தார்.  
(திருப்பெருந்துறை-திருவவதா-16.)
31. தன்னமுமா சில்லாதார் சம்புபா தாகிருத  
ரென்னவி னுமத்தா ரெல்லாநுந் தொழப்பொலிவா  
ரன்னவரில் லறக்கிழமை யமைந்தொழுகு கடன்பூண்டார்  
மின்னவிருந் சிவஞான வதியெனும்பேர் மேவினார். (ஹே - ஹே 17.)
32. இத்தகைய மனையாரோ டியைந்துவாழ் தருமறையோ  
ருத்தமர்வெம் பரசமயக் குறும்பொழிக்கு மொருமதிலே  
யத்தரரு ளாற்பெறுவா னாதரித்த கருத்தினராய்ச்  
சித்தமொரு வார்தினமுஞ் சிவாலயத்தில் வழிபடுவார். (ஹே - ஹே 18.)
33. கதிருதய மெழுமுனைமைங் கடிகையெனத் துயிலொருவி  
யதிர்புனலின் முழுகுபுரீ றணிந்துவிழி மணிபூண்டு  
சகிருதுமைந் தெழுத்தெண்ணித் தழைதருந் தனம்புகுந்து  
பிதிர்தலிலா மலர்குற்றுப் பிறங்குகொடை தொடுத்தணிந்தும்.  
(ஹே - ஹே 19.)
34. ஆனந்று நெய்வாக்கித் திருவினக்கு நனியமைத்து  
மோனவடி யவர்க்காணின் முந்துபுசென் றுபசரித்து  
மானவழு தாட்டியுமவ் வாதவூ ரிறைவர்விழா  
வீனமறச் சிறப்பித்து மினும்பலசெய் தியலுநான்.  
(ஹே - ஹே 20)



35. அதுதேரிமா முனிவரரு மமருமற் றவர்க்கிறையுஞ்  
சதுமுகனு நெமொலுந் தாங்கரிய கவலையாய்  
முதுபுகழ்சா றிருக்கயிலை முன்னுபுநர் தியைவணங்கித்  
கதுமெனயா மிறையவன்பொற் கழறொழுவர் தனமென்றார்.  
(திருப்பெருந்-திருவவதா-22.)
36. நந்தி புகுத்திடப்புகுந்து நம்பெருமான் கழல்வணங்கிப்  
பந்தியினின் றனாவந்த கருமமெவன் பகர்மினென  
வந்திமதி முடித்தபிரா னருளுதலு மாறொழுது  
முந்திமொழி குவன்பிடகர் முயன்றுசெய்தி வினையனைத்தும்.  
(ஐ - ஐ 23.)
37. திரைக்கடல்கு முலகமெலாஞ் சீவரப்போர் வையரடர்ந்து  
வரைக்கரும்வை திகைசைவ மார்க்கமொழித் தனரதஞ்  
லுரைக்கருந்தித் கருமமிலை யும்பர்ப்பசித் தனர்மெலிந்தார்  
அரைக்கலைதித் காகவுளா யடியேங்கள் செய்வதெவன்.  
(ஐ - ஐ 24.)
38. என்றுகுழைந் திஃதடியேம் விண்ணப்ப மென்றிசைப்பக்  
குன்றுகவித் தவன்முதலீர் கொடியசாக் கியர்வலியை  
வென்றுகளை குவீர்விர் போதிரென விடைகொடுத்து  
மன்றுசடிப் பவனவர்கோண் மாற்றன்மனங் கொண்டிருந்தான்.  
(ஐ - ஐ 25.)
39. அதுகருதி யமர்தருநா ளாயிரவர் கணநாதர்  
சதுமறையும் புசுந்நாலாஞ் சத்திபதிந் தவர்குழுமிப்  
புதுமதிய முடித்தபிரான் பொன்னடிதாழ்ந் தனரெழுந்தார்  
முதுபுகழா கமத்துண்மை மொழிந்தருள வேண்டுகென.  
(ஐ - ஐ 26.)
40. எழுகணநா யகர்தமையோ ரிடத்திருத்தித் தானுமிருந்  
துழுபமரம் பசியவிய வொழுக்குதேங் கொன்றையினுன்  
முழுவலுடை மற்றவர்தம் முகநோக்கி யாகமத்தின்  
செழுமயமா முண்மைசொல வுபக்கிரமஞ் செயல் குறித்தான்.  
(ஐ - ஐ 31.)
41. வெள்ளியமா மலைமேலோர் மின்னலொடோர் கருமேகம்  
வள்ளியசெந் தாமசையா யிரம்பூத்து வைகுதல்போற்  
றெள்ளியவென் ளானையின்மேற் றிஃழ்புலோ மசையினொடு  
முள்ளியவா யிரங்கண்மலர்ந் துறுவராக் கம்புகல.  
(ஐ - ஐ 36.)
42. வெளியாய நடவையிடை விளங்கவரு மிந்திரனைக்  
களியாய கருத்தினொடுங் கண்டுவந்தொல் லையின்மறந்தார்  
தெளியாய கணநாத ராயிரருட் சேரொருவர்  
வளியாய வுணவுணும்பூண் மாதேவ னஃதுணர்ந்து. (ஐ - ஐ 37.)  
(தொடரும்) பஞ்சாட்சரபுரம், வாலையாநந்தம்.



# வைணவம்

ஸ்ரீ ஆண்டாள்.

(261-ம் பக்கத் தொடர்ச்சி.)

பிரதீநமும் விஷ்ணு சித்தர் வடபெருங்கோயிலுடையானுக்குச் சாத்து தற்காகக் கட்டிவைக்கும் மாலையை அவரில்லாத சமயத்தில் எடுத்துத் தன் குழலிலே தரித்துக்கொண்டு 'அப்பெருமானுக்கு நான் நேரொத்திருக்கின்றேனோ' என்று அழகுபார்த்துவந்த சூடிக்கொடுத்தானாகிய ஆண்டாள் நோன்பு கோற்கலானாள் என்று கூறினோமல்லவா? அந்த நோன்பின் விளக்கம் வருமாறு:—இந்த நோன்பே தீருப்பாவை என்று வழங்கப்பெற்று வருகிறது. பாவை என்பது பல பொருள் குறிக்கும் ஒரு சொல்லானாலும் இந்த இடத்தில் நோன்பு என்னும் பொருளையே தருவதாம்.

ஆண்டாள், பூர்வம் ஆயர்மாதர் கண்ணெனம்பெருமானை முன்னிட்டு நோற்ற நோன்பைத் தானும் பாவனாற்றத்தமாக அனுஷ்டித்துய்யவேண்டி "நாமும் நம் பாவைக்குச் செய்யுங் கிரிசைகள் கேளிரோ" என்று சொல்லி அதற்குரித்தான அம்சங்களை ஒழுங்குபடவைத்தப் பேசலுற்றாள்.

பகவான், இந்த நிலவுலகைத் திருத்தி யாட்கொள்ள, திருவாய்ப் பாடியில் கண்ணபிரானை அவதரித்து, தனது கீரற்ற கல்யாணகுணங்களாலும், அதிருப செளந்தரியத்தாலும் அப்பாடியின்கணுள்ள ஐந்துலக்ஷம் குடியிற் பிறந்த பெண்களையும் தன் வசப்படுத்தித் தன்னோடொத்த பருவத்தினரான அப்பெண்களுந் தானுமாய் வாழ்ந்துவருங்காலத்தில், ஆயர்களின் தலைவர்கள் தங்கள் பெண்களையும் கிருஷ்ணனையும் ஒன்றுசேர வொட்டாதபடி பிரித்துவைத்தார்கள். இந்த சந்தர்ப்பத்தில் மழை பெய்யாமற் போயிற்று. "கோவலர்க்குக் கோநிரையே சீரிய செல்வ" மாதலால் அச்செல்வம் குறைவின்றி வாழ்வதற்கு மழையே ஏதுவாம்; ஆகவே மழைபெய்யும் வண்ணம் நோன்பு கோற்குமாறு அவர்கள் தங்கள் பெண்மக்களுக்கு உசதரவளித்து, கண்ணபிரானை அந்த நோன்புக்குத் தணைசெய்யுந் தலைவனாக நியமித்தார்கள். பெண்களும் கிருஷ்ணனும் "மாதர்களிற் சிறந்த மாகழி மாதமும் மகிழிறைந்த நான்மரும் நமது நோன்பிற்கு அனுகூலமாக ஏற்பட்டது கொண்டாடத் தக்கதே. நானாக்காலையில் ஒன்றுகூடி நீராடப் போகலாம்" என்று முடிவுசெய்துகொண்டு தத்தமது வீடுபோய்ச் சேர்ந்தனர். அடுத்த நாள் "கண்ணாரக்கண்டு கழிவதோர் காதலுற்றார்க்கும் உண்டோ கண்கள்துஞ்சுதலே" என்கிறபடி கண்துஞ்சப் பெருமையால் முத்து உணர்ந்தவர்கள், கண்ணபிரானது குணசேஷ்டாதாதிகளை 'நீனைந்து நைந்துள் கரைந்தருகி' எழுந்திருக்கமாட்டாமல் படுக்கையில் கிடக்கிறவர்களைத் தனித்

தனியே சென்றுணர்த்திப் பின்பு எல்லோருமாய்த் திரண்டு சென்று கண்ணனை எழுப்பி அவன்பக்கல் தங்கள் மனோரதத்தை யறிவித்துக் காரிய சித்தி யடைந்து, தாங்களும், தங்கள் தலைவர்களும், ஆனிரைகளுடன் சுக ஜீவியரானார்கள்.

“இன்றோ திருவாடிப் பூரம் எமக்காக  
அன்றோலிங் காண்டா னவதரித்தான்—குன்றாத  
வாழ்வான வைகுந்த வான்போகத் தன்னையிகழ்ந்  
தாழ்வார் திருமகனா ராய்.”

“பெரியாழ்வார் பெண்பிளையா யாண்டான் பிறந்த  
திருவாடிப் பூரத்தின் சீர்மை—ஒருநாளாக்  
குண்டோ மனமே யுணர்ந்துபா ராண்டாளுக்  
குண்டாகி லொப்பிதற்கு முண்டு.”

“அஞ்ச குடிக்கொரு சந்தியா யாழ்வார்கள்  
தஞ்செயலை விஞ்சிநிற்குந் தன்மைமனாய்ப்—பிஞ்சாய்ப்  
பழுத்தானே யாண்டானைப் பத்தியுட னாளும்  
வழுத்தாய் மனமே மகிழ்ந்து.”

என்று உபதேச ரத்தினமாலையிற் புகழப்படும் ஸ்ரீ ஆண்டான், பொங்கித் ததும்பப்பெற்ற பசுவத் பிரேமாதிசயத்தால், ஆயர் மாதர்கள் இழைத்த மேற்கூறிய நோன்பை யனுஷ்டித்து நலனடைய வெண்ணினான்.

அந்த எண்ணத்தை நிறைவேற்ற ஆண்டான், விப்பிரோத்தமரான பெரி யாழ்வாரின் பெண்மகளாயிருந்தும், யாகம் செய்யத் தொடங்கியவர்கள் தங்கள் உண்மைப் பெயர்களை விடுத்து, யாகம் பூர்த்தியாகுமளவும் ‘யஜமானன்’, ‘அத்வாரீ’, ‘ஹோதா’ என்பவைபோன்ற நாமதேயங்களை வைத்துக் கொள்ளுகிறபடி, தன்னுடைய ஜன்மபூமிபாகிய ஸ்ரீ வில்லிபுத்தூரைத் திருவாய்ப்பாடியாகவும், அங்குள்ள ஸ்திரீகளை இடைப்பெண்களாகவும், தன்னை யவர்களுள் ஒருத்தியாகவும், வடபெருங்கோயிலே ஸ்ரீ நந்த கோபரின் திருமாளிகையாகவும், அக்கோயிலில் எழுந்தருளியுள்ள பகவானையே கண்ணபிரானாகவும் பாவனைசெய்து, அந்தப் பாவனையின் முதிர்ச்சியால் அதுராகம் பெருகி, இடை நடையும், இடை முடியும், இடைப் பேச்சும், முடை நாற்றமும் கொண்டு நோன்பு நோற்கப் புகுந்தான். இந்நோன்பின் விருத்தாந்தத்தை யே திருப்பாவையென்னும் திவ்விய பிரபந்தம் விசதமாக வெளியிடுகின்றது.

சம்ஸாரிகளைப் பார்க்கிலும் முனிவர்கள் சிறந்தவர்கள்; முனிவரைவிட ஆழ்வார்கள் சிறந்தவர்கள்; ஆழ்வார்களினும் ஆண்டான் உத்திருஷ்டமானவன். சம்ஸாரத்திற்கிடர் துறங்காநின்ற ஆழ்வார்களைப் பகவான் தானாகவே சென்று எழுப்ப அவர்கள் விழித்துக்கொண்டார்கள். ஆண்டானோ அவ்வாறின்றி மணத்துடன் முளைக்கும் திருத்துழாயைப்போல பகவான் விஷயத்தில் ஆராவியற்கை யவாவுடையவனாய் உதித்து, தானே அவனது சந்நிதானத்தை யடைந்து “உம்பர் கோமானே உறங்கா தெழுந்திராய்” என்று திருப்பள்ளி யுணர்த்தினாளாதலால் இவன் மேம்பாடு கருதற்பாலதே. புருஷரைப் புருஷர் கண்டு இச்சிப்பதினும், புருஷரைப் பெண்கள் கண்டு இச்சிப்பது விசேஷமன்று?

ஆண்டான் ஒரு கொள்கொம்புடன் கூடி வாழவேண்டிய பருவத்தைப் பெற்றதும், ஞானபத்தி வைராக்கியங்களில் தலையெடுத்து, “மாணிடவர்க்

கென்று பேச்சுப்படி வாய்க்கில்லேன்” என்று மானுஷ நாற்றத்தில் விருப்ப மில்லாமல் ஸ்ரீ வில்லிபுத்தூரில் திருக்கோயில் கொண்டுள்ள ஸ்ரீ வடபெருங் கோயிலுடையானுடன் கலந்து வாழும் பாக்கியத்தையே போக்கியமாக நினைத்தான். ஆனால் அந்நினைவுக்கு அப்பெருமான் முகம் கொடுக்கவில்லை, பின்னர் ஆண்டாள் “இவ் வெம்பெருமானுடன் கலந்தின்ப மெய்தினவாரா?” என்றாய்ந்து பார்த்தாள். ஆய்ப்பாடியிலிருக்கும் அஞ்சலகும் குடிகளான ஆயர் மங்கையர் அனைவரும் அப்பகவானுடன் கூடி யானந்த முற்றூர்க ளென்றறிந்து, ‘அச் சம்பந்தம் காலாந்தரத்தில் நடந்ததொன்றதலின் அதில் நமக்கவ்யம் இல்லை; இனி அவன் உலாவிய அடிச்சுவடும், அவனும் கோபி யருமாகத் திளைத்த யமுளு நதியும், ஆனிரைக்காக அவன் எடுத்த கோவர்த் தனகிரியும் கிடந்தனவாகில் அவற்றைக் கண்டாயினும் உயிர் தரிப்போ மென்ற துணிகரத்தைக் கொண்டாள். அத்துணிவை நிறைவேற்றத் தான் அசத்தி யுள்வவனாயிருப்பது நோக்கி “அந்தோ! ஜனகராஜன் தன்மகன் சீதா பிராட்டியின் திருக்கல்யாணத்தை யுத்தேசித்து ‘வில்முறி’ என்றும், கும்பர் தம்மகன் நப் பின்னைப் பிராட்டியின் திருமணத்தை நாடி ‘ஏறு தழுவுதல்’ என்றும் அவதி வைத்ததுபோல் நமது தந்தை நமக்கோர் அவதியும் கற்பிக்க வில்லையே. இனி நாம் உய்வ தெந்நனம்?” என்று வாட்டமுற்றிருக்கையில், ‘ஆயர் மங்கையருடன் கண்ணபிரான் ஆடிய குரவைக் கூத்தால் அம்மங்கை யர் பெருமகிழ் வெய்தியபோது அப்பிரான் அந்த மகிழ்ச்சி ரஸத்தை மாற்றத் தான் மறைந்தருளினன். அப்போது கண்ணபிரானைக் காணப்பெறாத அந்த ஸ்திரீகள் அவன் செய்தருளிய பூதனை வதம், காளிங்க நர்த்தனம், தேனுகா சுரவதம் முதலான செயல்களை அவனைப்போல் நடித்துக்காட்டி ஒருவாறு தயாரம் மறந்திருந்தார்கள்’ என்று சிலர் சொல்லக் கேட்டு அவையோன்ற பாவனா செயல்களைத் தானுஞ் செய்து சுகமடைந்த விஷயத்தைக் கூறுவது திருப்பாவை எனும் பிரபந்தம். ‘வேத மனைத்திற்கும் வித்தாகும் கோதை தமிழ் ஐயைந்தும் ஐந்தும்’ என்கிறபடி இப்பிரபந்தம் முப்பது பாசுரங்களை யுடையது; பல படித்திறங்களான வியாக்கியானங்களைக் கொண்டது; ‘பகவானுக்கு ஆட் செய்வதே பரமபுருஷார்த்தம்’ என அறுதியிடுதல் இதன் உள்நுறை.

இப்படி ஆண்டாள் தன் மனோபாவத்தைத் தனக்குகந்த காதலனான கடல்வண்ணன் விஷயத்தில் செலுத்தி, அவனை ஒரு நொடிப் பொழுதும் கூடாதிருக்கப் பொருதவனாய், அவன் பிரிவையாற்றாத ஆயர்மங்கைகளைப் போல் தானும் நோன்புநோற்று உயிர்வாழ்பவனாய், அந்த அபிப்பிராயத்தைத் தீருப்பாவை, நாச்சியார் தீருமொழி என்னுந் திவ்ய பிரபந்தங்களின் மூல மாகப் பகவத் ஸந்நிதியிலே விண்ணப்பித்துக் கொண்டு வாழ்ந்திருந்தாள்.

இவளது நோக்கத்தை யறிந்த விஷ்ணுசித்தர் நூற்றெட்டுத் திருப்பதி களிலுமுள்ள எம்பெருமான்களுடைய பிரபாவத்தை ஆண்டாளுக்குக் கெடுத் துரைத்து இவர்களில் எந்த மூர்த்தியின்மீது பிரியம் என்று கேட்க, ஆண் டாள் வடமதுரைக் கண்ணபிரானது வரலாற்றைக் கேட்டு மயிர் சிலிர்ப்பும், திருவேங்கட முடையானது வரன்முறையைச் செவியேற்று முகமலர்ச்சியும், திருமாலிருஞ்சோலை மலையழகரின் வடிவழகையறிந்து மனமகிழ்ச்சியும் கொண்டு, ஸ்ரீரங்கநாதனது மகிமை செவிப்பட்டவுடனே அளவற்ற ஆனந்த மடைந்து நின்றாள். அப்பொழுது அத்திருப்பதிகளின் எம்பெருமான்களெல் லோரும் இவளுடைய ஞானக் கண்ணுக்கு விஷயமாக, இவன் ஸ்ரீ ரங்கநாத னிடத்தே மனதைச் செலுத்தி அவனுக்கே தான் மனமகளாக விரும்புங் குறிப்பை வெளிப்படுத்தினான்.

இதனையணர்ந்த பெரியாழ்வார் 'இவளை நம்பெருமான் கடிமணம் புரி தல் கைகூடுமோ?' என்று சிந்தித்திருக்க, திருவரங்கச் செல்வன் அவ்வாழ்வாருடைய ஸ்வப்பனத்தில் எழுந்தருளி 'உமது திருமகளைக் கோயிலுக்கு அழைத்துக்கொண்டு வாரும்; அவளை நாம் அங்கீகரிப்போம்' என்றும், கோயில் ஸ்தானிகள் முதலிய பரிஜனங்களுடைய கனவில் தோன்றி 'நீங்கள் சகல மங்கள வாத்நியங்களோடும் சத்திரசாமராதிகளோடும் நவரத்தினப் பல்லக்கையும் உடன்கொண்டு வில்லிபுத்தூருக்குச் சென்று ஆண்டாளை அழைத்துவாரும்' என்றும் அருளிச்செய்தனன். இச்செய்தியைக் கேள்வியுற்ற ஸ்ரீ வல்லபதேவன் என்னும் அக்காலத்திருந்த அரசனும் ஆழ்வாருடனிருந்து வேண்டியவற்றைக் குறைவற நடத்திவைத்தனன்.

அனந்தரம் பட்டர்பிரான் ஸ்ரீ ஆண்டான் நாயகியை மணிச்சிலிகையில் எழுந்தருளப்பண்ணி, மங்கலவாத்நிய கோஷத்துடனே 'ஆண்டான் வந்தான்!,' 'சூடிக்கொடுத்த சுடர்க்கொடி வந்தான்!,' 'சுரும்பார் குழங்கோதை வந்தான்!,' 'திருப்பாவை பாடிய செல்வி வந்தான்!,' 'பட்டர்பிரான் புதல்வி வந்தான்!,' 'வேயர்குல வினக்கு வந்தான்' என்று பல சின்னங்கள் பணிமாற, மெய்காப்பாளர் உடன்கூழ்ந்து வர, தாரும் அரசனுமாக இருபுறத்தும் இடைவிடாதிருந்து அழைத்துவந்து திருவரங்கம் பெரிய கோயிலை யடைந்து பெருமான் முன் மண்டபத்தில் அப்பிராட்டியை நிறுத்திப் பெருமானைச் சேவிக்கப் பண்ணுவிக்கையில் அத்திருமாவின் தீவ்ய சௌந்தரியம் இரும்பைக் காந்தம் இழுப்பதுபோல் ஆண்டாளைக் கவரத் தொடங்கியது.

சூடிக்கொடுத்தாச்சியார், சிலம்பார்க்கச் சீரார்வளை யொலிப்பக், கொடியேரிடையாடக் காதனவுமோடிக் கயல்போல் மிளிரும் கடைக்கண்பிறழ அன்னமென்னடைகொண்டு பெருமானருகிற்சென்று ஆனந்தக்கடலில் ஆழ்ந்து திருவரங்கன் திருவடிவருடக் கருகி நாகபரியங்கத்தை மிதித்தேறி நம்பெருமான் திருமேனியிலே அந்தர்ப்பவித்து அவளை என்றும் பிரியாதிருப்பவனாயினான்.

பெருமான், ஆழ்வாரை அர்ச்சகர் முகமாக அழைத்து 'கஃரமுத்திர ராஜன்போல நீரும் நமக்கு மாமனாராய்விட்டீர்' என்று முகமன்கூறி, தீர்த்தம், திருப்பரியட்டம், மாலே. ஸ்ரீ சடகோபன் முதலியவற்றை யளித்து 'வில்லிபுத்தூருறைவானுக்கே தொண்டுபூண்டிரும்' என்று திருவாய்மலர்ந்து விடைகொடுத்தருளினார்.

ஆழ்வார், "ஒருமகள் தன்னை யுடையேன் உலகம் நிறைந்த புகழால், திருமகள் போல வளர்த்தேன் செங்கண்மால்தான் கொண்டுபோனான், பெருமகனாய்க் குடிவாழ்ந்து பெரும் பள்ளி பெற்ற வசோதை, மருமகளைக் கண்டுந்நது மனா - டிப் புறஞ்செய்யுட்கொலோ" — (பெரியாழ்வார் திருமொழி 16-அ-ச) என்று மிகவுமகந்து ஸ்ரீ வில்லிபுத்தூருக்குச் சென்று வழக்கம்போல கைங்கரிய நாதராயிருந்தார்.

இப்படி ஸ்ரீ ஆண்டான் வைபவத்தைப் பெரியோர்கள் வியந்து கூறுகின்றனர்.

"பாதகங்கள் தீர்க்கும் பரம னடிகாட்டும்  
வேத மனைசுதாக்கும் வித்தாகும்—கோதைதமிழ்  
ஐயைந்து மைந்து மறியாத மானிடரை  
வையஞ் சமப்பதும் வம்பு."

சுபம்! சுபம்!! சுபம்!!!

ஓரன்பன்.



## நமது நாட்டின் தெளர்ப்பாக்கிய நிலைமை.

நமது தாய் நாடா மிப் பாரத நாடு மிக மிகச் சீரும் சிறப்பும் வாய்ந்து திகழ்ந்த தெய்விக நாடு என்று பெரியோர் பலர் பேசியிருக்கின்றனர். ஒருகாலத்தில் மிக்க உயர்வுபெற்று விளங்கியது இந்த நாடு. அரசாட்சி முறையிலும், வியாபாரத்துறையிலும், வேளாண்மைத் தொழிலிலும், செய்வபத்தியிலும், தத்துவஞானத்திலும், கல்வி யறிவிலும், செனரியததிலும், போர்த்திறமையிலும், ஜீவகருண்யத்திலும், சகோதரத்துவத்திலும், ஒற்றுமையிலும் இது ஒப்பற்று விளங்கியதென்பது பண்டைய நூல்களாலும், அக்காலங்களில் யாத்திரிகர்களாகவந்த அன்னிய நாட்டினர்க ளெழுதிவைத்துள்ள நிருபங்களாலும் விளங்குகின்றது. தற்போது கண்கூடாகக் காணக்கூடிய சிறசிலவற்றைக் கொண்டும் நம்நாடு பண்டைக்காலத்தில் இப்படித்தான் இருந்திருக்கவேண்டுமென்று அனுமானித்தறியவும் இடமுண்டு. ஆயினும் பண்டைக்கால நிலைமையைப்பற்றிப் பேசிப் பயன் யாது? அவ்வாறு உன்னத நிலையிலிருந்த நாடு—நமது தாய்நாடு—நமது நன்னாடு—பொன்னாடு—பொன்னாட்டினும் சிறந்த இந் நாடு—‘நான் இந்தியாவில் இந்தியனாகப் பிறந்ததற்காக உண்மையிலேயே மிகப் பெருமை யடைகிறேன்’ எனப் பெரியோர் பலராலும் பேசப்பெற்ற நாடு—சகோதரர்களே! சகோதரிகளே! தற்போது எந்தநிலைமையிலிருக்கின்றதென்று சிந்தித்துப் பாருங்கள். அந்தோ! நினைத்தால் நெஞ்சம் கலங்குகின்றது. எழுதுவோமெனில் கை நடுங்குகின்றது, இறகும் நடுங்குகின்றது. ‘வாழ்ந்தவன் கெட்டால் வறுக்கும் சட்டிக்கும் உதவான்’ என்று ஓர் பழமொழியுண்டு. அது நம் நாட்டளவில் பலித்து விட்டது.

இந்நிலைமையில் இகன் பூர்வ ஸ்திதியைப்பற்றிப் பேசிப் பெருமை பாராட்டுவோமானால் அது பரிகாசத்திற்கே யிடமாகும். “என் தகப்பனர் தாசில் தாராயிருந்தார், என் பாட்டன் உயர்தர நீதிமன்றத்தில் நியாயாதிபதியாக விருந்தார், என் பூட்டன் பெரிய ஜமீன்தாராக விருந்தான். இத்தகைய சிறந்த குடும்பம் எனது குடும்பம். ஐயா! பசி பிராணனை வாட்டுகிறது. ஒரு காலனா பிச்சை கொடுங்கள். பட்டாணி வாங்கித் தின்று பசியாறுகிறேன்” என்று ஒருவன் கேட்டதாக ஓர் கதை யுண்டு. இக்கதையையே ஒக்கும் பண்டைய நிலைமையைப் பேசுவது.

நமது வியாபாரமெங்கே? வேளாண்மை யெங்கே? மாதமும்மாரி எங்கே? தெய்வபத்தி எங்கே? வேதாந்த விசாரணை யெங்கே? மதாசாரியர்கள் எங்கே? நல்லொழுக்க மெங்கே? ஒற்றுமையும் சகோதரத்துவமும் ஜீவகருண்யமு மெங்கே? ஒன்றுங் கானோமே! எல்லாம் சூனியமாய் விட்டனவே! அந்தோ! இவைகளுக்குப் பதிலாக பஞ்சமும் பசியும் தரித்திரமும் நாஸ்திகமும் வேற்றுமையும் துவேஷமும் தீயொழுக்கும் தலைவிரித்துத் தாண்டவம் புரிகின்றனவே. நம் தாய் தவிக்கிறாள். கண்ணீருங் கம்பலையுமாய்க் கதறுகின்றாள். உண்ண வணவும் உடுக்க உடையுமின்றி வாடுகிறாள்.

தன் மக்களின் பரிதாபநிலையைக் கண்டு பரிதவிக்கிறான். தன் முன்னைய உன்னதத்தை யெண்ணி யெண்ணி யேங்குகின்றான். என் செய்வான், கால சக்கரம் அவனை இக்கோலத்திற் குன்னாக்கிவிட்டது. அவன் சுதந்தரமற்றான். அடிமை வாழ்க்கையில் ஆழ்ந்து கிடக்கிறான். தன் தாய்க்குத் துன்பமுண்டாக் கியதினமித்தம் சத்திரியர்களைக் கருவறுத்த பாசராமன்போலத் தனது சேமத்தினமித்தம் பிராணனையும் விடத்தக்க-தன் சுகத்தின்பொருட்டு உடல் பொருள் ஆவி மூன்றையும் தத்தஞ் செய்யத்தக்க-‘மானமுழிந்தபின் வாழாமை முன்னினிதே’ என்றபடி மானத்தையே பெரிதாக்கொண்ட—உத்தமபுத் திர ரத்தினங்களால் சிறப்புற்றிருந்தான். எல்லோரையு மிழந்தான். இப் பொழுதும் அத்தகைய புத்திரர்களை அவன் பெருமலில்லை. பெற்றிருக்கின்றான். அவர்களும் தம் தாயின் நன்மையையே தம் நன்மையாகக்கொண்டு உழைத்தார்கள்; உழைத்துக்கொண்டு மிருக்கின்றனர். எனினும், அந்தோ! அவர்கள் முயற்சிகள் யாவும் அவலமாயின. ஆற்றிற் கரைத்த புளியாயின. மற்றைப் பிள்ளைகள்—பெருந்தொகையினராகவுள்ள பிள்ளைகள் ஒற்றுமையிலலாமல்—சேர்ந்து வாழ்வதே சிறந்த வலிமையென்பதை யுணராமல்—சண்டையிட்டிக்கொண்டு திரிகின்றனர். இதுவே அவனது அகத்தைப் பெரிதும் அலைக்கழிக்கின்றது. தன் பிள்ளைகள் ஒற்றுமையில்லாதவர்களாய் ஒருவர்மீதொருவர் பகைமைகொண்டு போராடிக்கொண்டிருப்பார்களாயின், அதைக்கண்டு எந்தத் தாய்தான் சிந்தை கலங்காதிருப்பான். ஐயோ! எனக்கு உணவும் வேண்டா. உடையும் வேண்டா. சீரும் சிறப்பும் வேண்டா. அடிமை வாழ்க்கையைப்பற்றிக்கூட எனக்கு அக்கரையில்லை. என்மக்கள் ஒற்றுமைப்பட்டு வாழ்ந்தால் அதுவே எனக்குச் சகலபாக்கியங்களும் என்பதே அவனது தற்கால முறையீடு.

ஒரு நாட்டின் மேன்மைக்கு முக்கிய சாதனங்களாக விருப்பவை வேளாண்மை கைத்தொழில் வியாபாரம் ஆகிய இம்மூன்றுமேயாம். இம் மூன்றும் எந்நாட்டில் செவ்வீதின் நடைபெறுமோ அந்நாடே நன்னாடாம். நம் நாட்டில் இவை மூன்றும் ஒங்கியிருந்தவரையில் நாடும் ஒங்கியிருந்தது. இவை தாழ்ந்துவிட்டதே நாட்டின் தாழ்மைக்கு — தரித்திரநிலைமைக்குக் காரணமாயிற்று.

வேளாண்மை:—‘மேழிச் செல்வம் கோழைபடாது’ ‘உழுதுண்டு வாழ் வதற் கொப்பில்லை கண்டீர், பழுதுண்டு வேறோர் பணிக்கு’ என்பவை ஆன் றோர் அனுபவமொழிகள். சீரைத்தேடின ஏரையே தேடவேண்டும். இப் பயிர்த்தொழிலுக்கு, மழை—காலமழை—அதிவிருஷ்டி அனாவிருஷ்டி என் னும் தோஷங்களின்றி சமவிருஷ்டி—அத்தியாவசியம். மழையின்றி மாநிலத் தார்க்கில்லை. மாரியல்லது காரியமில்லை. இத்தகைய சிறப்புடையதாகிய மழையில்லை. மாரிவளம் குன்றிவிட்டது. பயிர்கள் வானம் பார்த்த பயிர்க ளாய் வாடுகின்றன. வேளாண்டொழிலினர் அப்பயிரைப்போலிருக்கின்றனர். காலமழை கிடையாது. அகாலத்தில் பெய்கிறது. அதை நம்பிக் கடன்பட்டு உழுது விதைத்துவிட்டால் பின்பு, ஆகாயத்தை அண்ணாந்துபார்த்துத் தலை மேல் கைவைத்துக்கொண்டு ‘முறையோ வானதேவுடா’ என்று கதறவேண்டியதாய்விடுகிறது. மக்கள் தண்ணீர் தண்ணீர் என்று (குடி தண்ணீர்க் கும்) தவிக்கின்றனர். இந்த நிலைமையில் வேளாண்மை எப்படி விருத்தி யாகும்? குடிகள் குடிக்கக் கூழின்றி வாடுகின்றனர். நிலமதிப்பு குறைந்து விட்டது. பொருளுற்பத்தி பூச்சியமாய்விட்டது. ரூபாய் ஒன்றுக்குப் பதி னான்கு பதினைந்துபடியாக விற்ப அரிசி மூன்றுபடிக்கு வந்துவிட்டது. ஒரு வீசை மூன்றாவாக விருந்த மிளகாய் ஒரு ரூபாயாய்விட்டது. இப்படியே

எல்லாப் பொருள்களும் ஒன்றுக்கு நான்குமடங்கு ஐந்துமடங்கு விலையேறி விட்டன. ஏழைகள் எப்படி சீலிப்பார்கள். பெண்பிள்ளைகளுடன் கப்பலேறுகிறார்கள். பிஞ்சு சிங்கப்பூர் சிலோன் முதலிய நாடுகளில் சென்று பாழும் வயிற்றின் கொடுமையால் படாதபாடு படுகின்றனர். கூலிக்கார நாடு என்னும் பட்டம் நம் நாட்டிற்குக் கிடைத்துவிட்டது. பிச்சைக்காரர் பெருகிவிட்டனர். தெருப்பிச்சை, கடைப்பிச்சை, ரயில்வண்டிப்பிச்சை, கோயில்பிச்சை, திருவிழாப்பிச்சை, அங்கும் பிச்சை, இங்கும் பிச்சை, எங்கும் பிச்சை மயமாய்விட்டது. ஏற்பதிகழ்ச்சி என்பது எட்டளவில் நின்றதுவிட்டது.

(தொடரும்.) பூ. ஸ்ரீநிவாஸன், தமிழ்ப் பண்டிதர், சித்தூர்.

### ஊக்கத்தால் உயர்வு பெற்றவன்.

பாண்டிவன நாட்டில் கோவலூர் என்னும் பதியிற் சேவலன் என்பவன் ஒருவன் இருந்தான். இவன் ஏழைக் குடியிற் பிறந்தவன்; சிறு வயதில் தாயையும் தகப்பனையும் இழந்தவன். இவன் வீதிகள் தோறும் ஆடையில்லாது அலைந்து குடிகள் சொல்லுவதைக்கேட்டு யாவரேனும் அன்னமிட்டால் அதைத் தான் உண்டு பிறர்க்கும் கொடுத்து வயிறு வளர்த்து வந்தான். இவன் வீதிகள் தோறும் திரிந்திடிலும் அல்லூர் முத்தமிழ்ப் பாவலர் வீட்டிலேயே கிடப்பா னாயினன். அவர் என்ன சொல்லினும் அதை ஆவலாய்க்கேட்பான். ஒருநாள் பாவலருக்கு அழைப்பு வர, அயலூருக்குப் பிரசங்கம் செய்வதற்காக அவர் புறப்பட்டார். அப்போது சேவலன், “நானும் வருகிறேன்” என்று ஆவலாய்ச் செப்பினான்; பாவலரும் அவனைத் தம்முடன் அழைத்துக் கொண்டுபோனார். அங்குப் பலர் பல விஷயங்களைப் பற்றிச் சொற் பொழிவு செய்தார்கள். ஞானியார் மடத்து மாணவர் ஒருவர், கல்வியைப்பற்றிப் பேசினார். உபநி யாசிக்கையில் அவர், “கற்கை நன்றே, கற்கை நன்றே, பிச்சை புகிலும் கற்கை நன்றே,” என்ற வெற்றி வேற்கைப் பாலினைக் கூறினார். சேவலன் அதனைத் தன் மனதில் பதிய வைத்துக்கொண்டு ஊர்வந்து சேர்ந்தான். நானடைவில் அவன் மனதில் இவ்வாசகம் வேரூன்றி விட்டது; அவன் பாவலரைப் பின் தொடர்ந்து செல்லும்போதெல்லாம், “கற்கை நன்றே, கற்கை நன்றே, பிச்சைபுகிலும் கற்கை நன்றே,” என்று சொல்லிக்கொண்டே போ வான். பாவலர் அவனது ஆவலை அறிந்து, “சேவல! நீ அதிகாலையி லெழுந்து தினந்தோறும் எனது இருப்பிடம் வந்து சேருவாயாயின் உனக்கு நான் கல்வி போதிப்பேன்” என்றார். அப்படியே அவன் அவர் இல்லம் ஏகி நாள் தவறாது கல்விகற்று மிகத் தேர்ந்தவனானான்; ஊராரும் அவனது திறமையை வியந்து கொண்டாடினார்கள். கல்வியை இளமையிற் கற்காதுபோயின் தாழ்வு உண்டாகும் என்றுதான் ஓனவைப் பிராட்டியாரும், “இளமையிற் கல்,” என்றும், இளமையிற் கற்காது போயினும் கேட்டாவது தெளியவேண்டுமென்று “கேள்வியுயல்” என்றும் எடுத்தோதியுள்ளார்கள். ஐயம்மீர்! பிற்காலத் தில் உங்களுடைய மக்கள்,

“அள்ளிக் கொடுக்கின்ற செம்பொன்னு மாகையும் ஆதரித்துக் கொள்ளிக்கும் பட்ட கடனுக்கும் வாரிக் கொடுத்ததல்லால் துள்ளித்திரிகின்ற காலத்தி லேஎன் துடுக்கடக்கிப் பள்ளிக்கு வைத்தில னேதந்தை யாகிய பாதகனே.”

என்று கூறி உங்களைக் குறை கூறுதபடி அவர்களுக்கு இளமையிற் கல்வி புசட்டுங்கள். சின்னையா செட்டியார், டவுங்கி.



## பிரார்த்தனை செய்து கொள்ளுதல்.

**மனிதர்களுக்கு நோய் ஏற்படுவது சகஜமே. நோய், குணப்படுத்தக்கூடிய**

நோய், குணப்படுத்தமுடியாத நோய் என இருவகைப்படும். ஒருவருக்கு ஏதோ ஒருவிதமான குணப்படுத்தக்கூடிய நோய் ஏற்பட்டால் அவருக்குத் தக்க வைத்தியம் செய்தால் அவர் குணப்படுவாரென்பது எல்லோரும் அறிந்த விஷயமே. இந்துக்களாகிய நம்மவர்களில் சிலர், தங்கள் குடும்பத்தாரில் ஏவருக்காவது இத்தகைய நோய் ஏற்பட்டால் அவருக்கு மருந்து கொடுப்பதுடன் முருகரோ அல்லது ஏழுமலையாரோ தங்கள் குடும்பத்தார்பால் கோபங் கொண்டதனால்தான் அவருக்கு நோய் ஏற்பட்டது என்று நினைத்து, அந்த ஆண்டவனைத் துதித்து, “மலையைப்போல் வந்த பிணி பனியைப்போல் நீங்கிவிட்டால் உன் உருவம்போல் உருவம் செய்து போடுகிறேன்” என்றாவது, “தாலியைக் கழற்றிப் போடுகிறேன்” என்றாவது பிரார்த்தனை செய்து கொள்ளுகின்றனர்; சிலர், அம்மனோ, அண்ணன் மாரோ, முனிஸ்வரரோ அல்லது காட்டேறியோ தங்கள் குடும்பத்தார்தோல் கோபங் கொண்டதனால்தான் தம் குடும்பத்தைச் சேர்ந்தவருக்கு நோய் ஏற்பட்டது என்று நினைத்து அந்தத் தேவதைகளை வணங்கி, பிணியாளி குணமடைந்து விட்டால் பொங்கலிட்டு ஆட்டையோ அல்லது கோழியையோ பலியிடுவதாகப் பிரார்த்தனை செய்து கொள்ளுகிறார்கள். இவர்கள், பிணியாளி குணப்பட்டபின், பிரார்த்தனை செய்து கொண்டபடி காரியம் நடத்துகின்றனர். பரமாத்மாவினால் சிருஷ்டிக்கப்பட்ட ஆட்டைக் கதறக் கதற இழுத்து அதை வெட்டுவதும், அதை வெட்டிப்படி ஒருவரை எவ்வதும் கொடுஞ்செயல்களாகும். உலகில் இத்தென்னாட்டில் வசிக்கும் இந்துக்களாகிய நாம் இவ்வாறு பிரார்த்தனை செய்துகொண்டு கொடுஞ்செயல் புரிகின்றோம். இந்தப் பிரபஞ்சத்தில் வேறே எந்த மதஸ்தினரும் இவ்வாறு செய்வதில்லை. நமக்கு நோய் ஏற்படுவதுபோல் மற்ற மதஸ்தினருக்கும் நோய் ஏற்படுகிறது. அவர்கள், நம்மைப்போல் பிரார்த்தனை செய்துகொள்ளாமலே குணமடைகிறார்கள். அவர்கள் குணமடைவதுபோல் நாமும் குணப்படக்கூடும்.

நம் குடும்பத்தாரில் ஒருவருக்கு நோய் ஏற்படுகையில் நாம் அவருக்குத் தக்க வைத்தியம் செய்தால் அவர் குணப்பட்டுவிடுவார்; மேற்கூறப்பட்டபடி நாம் பிரார்த்தனை செய்துகொள்ளவேண்டிய அவசியமில்லை. மடாதிபதிகளும் பணக்காரர்களும் தின்று வயிறு வளர்க்கும்படி நாம் நமது ஆபரணங்களையும் பணத்தையும் ஆலய உண்டியில் போடும் வழக்கத்தை விட்டு விட வேண்டும். இந்த உண்டியில் நாம் போடும் நகைகளையும் திரவியத்தையும் அனுபவிப்பவர் யார்? நமது ஆண்டவனா அல்லது மடாதிபதியா? நமது எம்பெருமானார் அவைகளை அனுபவிக்கிறாரா? இல்லை, இல்லை. மடாதிபதிகளும் பணக்காரர்களும் நாம் அவைகளை அனுபவித்து ஏகபோகமாக வசிக்கிறார்கள். அவர்கள் ஏகபோகத்துடன் உல்லாசமாக வசிப்பதற்கு நாம் ஏன் நம் ஆபரணங்களையும் பொருளையும் உண்டியில் போடவேண்டும். மடாதிபதிகளும் ஆலய தர்மகர்த்தாக்களும் நாம் உண்டியில் கொட்டும் நகைகளை விற்றுப் பணமாக்கிவிடுகிறார்கள். பின்னர் அந்தப் பணத்தை அவர்கள் பல வகைகளில் விரயஞ் செய்கிறார்கள். நம் ஆபரணமும் பணமும் இவ்வாறு விரயமாகின்றன. இந்த அற்பப் பொருள்களுக்கும் கடவுளுக்கும் சம்பந்தமுண்டா? அவருக்கு இவைகள் வேண்டுமா? அவர் இவைகளைக் கோருகிறாரா? இல்லை, இல்லை. அவர் நமக்கு அளிக்கும் கர்த்தா. அவர் நம்மிட

மிருந்து இந்த அறப்ப் பொருள்களை எதிர் பார்ப்பதில்லை; அவருக்கு இப் பொருள்கள் தேவையில்லை.

பிரார்த்தனை செய்துகொள்வதில் ஆண்மக்கள் பெண்மக்களையும், பெண்மக்கள் ஆண்மக்களையும், கற்றோர் கல்லாதாரையும் பின்பற்றுகின்றனர். இந்தவிஷயத்தில் ஆண்மக்கள் பெண்மக்களையாவது, பெண்மக்கள் ஆண்மக்களையாவது, கற்றோர் கல்லாதாரையாவது திருத்தாமலேயே இருக்கிறார்கள். பிரார்த்தனை செய்துகொள்வதை நாம் விட்டுவிடவேண்டும். பிரார்த்தனை செய்துகொள்பவர்களுக்கு நாம் தக்க ஏற்பாடு செய்து அவர்களை நலவழியில் திருப்பவேண்டும்.

மா. மகேஸ்வரி அம்மாள், வேப்பேரி, சென்னை.

தீங்கைத் துட்டுக் கொடுத்து வாங்குவதா ?

சில சமயங்களில் மனிதர் தெரிந்தும், தெரியாமலும் தீங்குக்கே பணம்

செலவு செய்கிறார்கள். சிலர், தீங்கினைத் தீங்கென்று அறிந்தும் அதற்குப் பணம் செலவு செய்கிறார்கள். நமது தாய் நாடாகிய பரதகண்டத்தில் ஏராளமாயும் தாராளமாயும் கெட்ட காரியங்களிலேயே பணம் செலவாகி விடுகிறது:—கன், சாராயம், பிரார்த்தி, ஓயின் ஆகிய பாணங்களில் ஆல்கஹல் என்னும் ஒருவிதமான வஸ்து கலந்திருக்கிறது. அதில் தீபட்டால் அது தானாகவே எரியும். பிரார்த்தியிலும், சாராயத்திலும் தூற்றுக்கு 50 பாகமும், ஓயினில் 15 பாகமும், கள்ளில் 8 பாகமும் ஆல்கஹல் கலந்திருக்கிறது. நம் முடைய தேகத்தில் உள்ள சதை, தோல், எலும்பு ஆகிய இவைகள் ஆகாரம் ஜீவாணுக்களால் ஆகியனவாகும். ஆல்கஹல் இவைகளை நாசப்படுத்தி விடுகிறது; இரைப் பையில் புண்ணை உண்டாக்குகிறது; மூளையைக் கெடுத்து விடுகிறது. இப்பாணங்களை உட்கொண்டால் தொற்று வியாதிகள் ஏற்படும். தேகம் சிக்கிரத்தில் மெலிந்துவிடும்; நரம்புகள் தளர்ச்சி அடைந்து, கை, கால் சோர்ந்துவிடும்.

நாம் நாடகம், சினிமா காட்சி ஹாலில் சென்றவுடன் கெட்ட காற்றை உட்கொள்கிறோம்; தூக்கத்தைக் கெடுத்துக் கொள்கிறோம்; தூக்கம் கெட்டால் நோய் வரும்; கண் பார்வைக்கு ஊனம் ஏற்படும்.

காப்பிக் கிளப்புகள் பெரும்பாலும் பார்ப்பனர்களாலேயே நடத்தப்படுகின்றன. அங்குச் சகலரும் உட்கார்ந்து சிற்றுண்டி உண்கிறார்கள். பீங்கான் பாத்திரத்தில் எல்லாரும் சாப்பிடுகிறார்கள். அதனால் சகலவிதமான தொற்று வியாதிகளும் நேரிடுகின்றன; ஆசாரம் கெட்டுவிடுகிறது; வியாதி ஏற்படுகிறது.

பீடி, சிகரெட்டு, கஞ்சா இவைகளைக் குடித்தால் நம் வயிற்றிலிருக்கும் ஈரல் கெட்டுவிடுகிறது; கோழை உண்டாகி இருமல் ஏற்படுகிறது. இவைகளை யெல்லாம் ஜனங்கள் பணம் கொடுத்தே விலைக்கு வாங்குகிறார்கள். இப்பழக்கங்கள் மிக்க தீங்குண்ணவாம். ஆதலின், நம் நாட்டினர் செனக்கியமடைய வேண்டுமானால் இத்தர்ப் பழக்கங்களை ஒழித்து நன் மார்க்கங்களில் பணத்தைச் செலவிட்டு வரவேண்டும்; நலமுண்டாகும்.

பண்டி. B. K. ராமானுஜம், கிருதுநகர்.

# அறிஞரின் அமுதமொழிகள்.

(522-ம் பக்கத் தொடர்ச்சி.)

28. மனச் சஞ்சலம் வாழ்க்கையைக் குலைத்துவிடும்.  
I am sure care's an enemy to life.
29. அட்டாலும் பால் சுவையில் குன்றாது (ஒளவை).  
Though milk be boiled, its flavour does not diminish.
30. வெள்ளம் வருமுன்னே அணை போடவேண்டும்.  
Before the flood comes and the water rise, we must cast up the dam.
31. அண்டத்திலுள்ளது பிண்டத்தில் உண்டு.  
What is in the world is also in the human body.
32. ஆசை யுண்டாகாதாகில் அழுகையு மண்டாது.  
If free from desire (if it approach thee not) thou wilt be free from sorrow.
33. அண்டையிற் சமர்த்தனில்லாத ராஜாவுக்கு அபகீர்த்தி வரும்.  
Disgrace will happen to the King who has not a competent person near him.
34. அரங்கின்றி வட்டாடலும் அறிவின்றிப் பேசலு மொன்று.  
To attempt playing draughts without squares, and a fool speaking of things which he does not understand, are the same.
35. தம்மினத்தாரை விழுதுபோல் தாங்குவது பெரியோர் கடன்.  
Great men should maintain their relations as the banyan its descending roots.
36. வீரன் கேண்மை கூரம் பாகும்.  
The friendship of a hero may become a sharp arrow.
37. வெறும் நாய் சந்தைக்குப் போனால் வெள்ளிக்கோலால் அடிபட்டு வரும்.  
A dog which goes alone to the market will be beaten with a steel-rod.
38. வேடிக்கைக்கு விலையில்லை கதைக்குக் காவில்லை.  
There is no (fixed) price for a show, no limit to a story.
39. காண மயிலாடக் கண்டிருந்த வான்கோழி தானுமதுவாகப் பாவிக்கும்.  
The turkey seeing the peacock's gait may strut and imitate it.

A. P. இராமன், B. A.,



மதுபானத்தை உடனே விட்டவன்:—குடிகாரன் ஒருவனிடத்தில், அவனுடைய சிறேகிதன், மதுபானம் செய்யக் கூடாதென்று வற்புறுத்தினான். அவன் அப்படியே குடியை விட்டுவிடுவதாக வாக்குறுதி சொன்னான். அவ்வாறு கூறிவிட்டுப் பின்னரும் கள்ளும் சாராயமும் கலந்து குடித்துக் கொண்டே வந்தான். அவன் ஒருநாள் ஒரு சாராயப் புட்டியைக் கையில் வைத்துக்கொண்டு தன் சிறேகிதனிடம் போனான். சிறேகிதன், “நான் எவ்வளவோ சொல்லியும் நீ மதுபானத்தை விடாமலிருக்கிறாயே” என்று அவனை வெறுத்துப் பேசினான். குடிகாரன், “நான் சாராயத்தையும் கள்ளையும் விட்டுக் கொண்டதான் வருகிறேன்; இப்பொழுதும் உன் கண்முன் பாகவே விட்டுவிடுகிறேன் பார்” என்று சாராயப் புட்டியைத் திறந்து சாராய முழுவதையும் வாயில் விட்டுவிட்டான். செம்பியன்.

பாடம் நேரத்திற்கோடு விதமாக மாறியது:—ஒரு பாடசாலையில் உபாத்தியாயர் பிள்ளைகளுக்குப் பூகோள பாடம் போதித்துக்கொண்டிருக்கும்போது பூமி உருண்டை வடிவமானது என்று போதித்துக் கொடுத்தார். அதிலொரு மாணவன் அன்றிரவில் தன்வீட்டில் பூகோள பாடத்தை வாசிக்கும்போது பூமி உருண்டை வடிவமானது என்று வாசித்துக்கொண்டிருந்தான். அப்போது அவனுடைய தகப்பனர் அவனைப்பார்த்து, “அடா பயலே! பூமி தட்டை வடிவமாயிருக்க, உருண்டை வடிவமென்று யாரடா உனக்குப் போதித்தவர்?” என்று கோபத்துடன் சொன்னார். அது முதற்கொண்டு அம் மாணவன் வீட்டில், பூமி உருண்டை வடிவமாயிருக்கும் என்று வாசித்தால், தகப்பனர் அடித்து விடுவாரென்று பூமி தட்டையாயிருக்கு மென்றும், பாடசாலைக்குப்போனால் பூமி தட்டை வடிவமென்று வாசித்தால் உபாத்தியாயர் அடித்துவிடுவாரென்று பூமி உருண்டை வடிவமானது என்றும் வாசித்து வந்தான். இப்படியிருக்கும்போது அப்பாடசாலையில் ஒருதினத்தில் பரீக்ஷா திகாரி வந்து பரீக்ஷை செய்தார். பரீக்ஷை நடக்கும் சமயத்தில் ஷை மாணவனின் தகப்பனும் பாடசாலைக்கு வந்திருந்தார். பரீக்ஷா திகாரி பூகோளபாடத்தில் பரீக்ஷை செய்யும்போது ஷை மாணவனையே பார்த்து, “பூமி என்ன வடிவமானது?” என்று கேட்டார். அதற்கு அம்மாணவன், “பூமியானது பாடசாலையில் உருண்டை வடிவமாயும், வீட்டில் தட்டை வடிவமாயும் இருக்கிறது” என்று பதில் கூறினான். அப்போது பரீக்ஷா திகாரி அவனைப்பார்த்து, “எக் காரணத்தைக்கொண்டு இவ்விடையைச் சொன்னாய்?” என்று கேட்க, அம் மாணவன் நடந்தவற்றைக் கூறினான். பிறகு பரீக்ஷா திகாரியும், மற்றவர்களும் நகைத்து உபாத்தியாயர் இப்பாடத்தை நன்றாக விளக்கிப் போதிக்காதினால்தான் இக்குற்றம் ஏற்பட்டதென்று சொன்னார்கள்.

R. V. தேவராய பிள்ளை, உபாத்தியாயர், பாலக்கோட்டைப் பட்டி.



கிருஷ்ணலிங் அல்லது துப்பறியும்சீடன்.

(524-ம் பக்கத் தொடர்ச்சி.)

அதன்பின் ஆனந்தலிங் சாளரத்தின் வழியாய்ப் பார்த்துக்கொண்டிருந்த தன் தந்தை வாலிபன்போல் சுறு சுறுப்பாய்ச் செல்வதையும் தன் பின்னால் வந்த மனிதன் தன் தந்தையின் காலடியைப்பற்றிச் செல்வதையும் கண்டு, “அவன் மோசூலிருக்கத் தகுதியுடையவனே. ஆனால் தன் ஜாக்கிரதையில் கொஞ்சம் அளவுமீறிப் போய்விடுகிறான். இனி நாம் சென்று அக் கன்னிகையிருக்கும் வீட்டைக் கவனிப்போம்” என்று தனக்குத் தானே கூறிக்கொண்டு உடனே வீட்டைவிட்டுப் புறப்பட்டான்.

ஆனந்தலிங் அவ்வீட்டிற்குச் சென்றதும் கீழ்க்கட்டிலிருக்கும் மணியடிக்கும் கயிற்றை யிழுத்தான். உடனே கதவு மூர்ட்டுத்தனமாய்த் திறக்கப்பட்டதும் ஒரு தடித்த மாது வாசற்படியில் வந்துநின்றாள்.

அவள் பெண்ரூபமாயிருக்கும் ஆனந்தலிங்கை நோக்கி, “நீயா கதவைத் தட்டினாய்?” என்று படபடப்போடு கேட்டாள்.

ஆனந்தலிங் தன் வேடத்திற்குத்தக்க அன்னியநாட்டுப் பாவையில் கபடற்ற மாதைப்போல், “நான் கதவைத் தட்டியது உனக்குக் கேட்கவில்லையா?” என்றான்.

அம்மாது:—கேட்காவிட்டால் எப்படி இங்கு வருவேன். நீ என்ன வேண்டியிருந்தாய்?

ஆனந்தலிங்:—இங்குச் சில அறைகள் வாடகைக்கு விடப்படுகின்றனவென்று கேள்விப்பட்டுப் பார்க்கவந்தேன்.

அம்மாது:—“வெளியே தொங்கும் விளம்பரப் பலகையை நீ பார்க்கவில்லையோ. இங்கே காலி அறை கிடையாது. பக்கத்துவீட்டின் மேல் மாடியில் இடம் இருக்கிறது.” என்றாள்.

ஆனந்தலிங்:—“இருந்தாலும் உன்னைக் கண்டபிறகு நீ மிக்க நல்லமாதென்று தெரிவதால் எனக்கு இங்கு வசிக்கவே ஆசையாயிருக்கிறது.” என்றான்.

அம்மாது மனங்கனிந்து, “இந்த வீட்டின் மேல்மாடியில் காலியறை யிருந்தாலும் வீட்டுக்காரன் எக்காரணத்தாலோ அதை யாருக்கும் விட மாட்டேனென்கிறான்” என்றாள்.

ஆனந்தலிங்:—ஒகோ, யாருக்கும் விடுகிறதில்லையோ?

அம்மாது:—இல்லை. கொடுக்கிறதில்லை. அடுத்த வீட்டில் மேல் மாடியில் அறைகள் காலியாயிருக்கின்றன.

ஆனந்தலிங்:—“மிக்க வந்தனம். அண்டை வீட்டிலேயே போய்ப் பார்க்கிறேன்” என்று கூறிவிட்டு அவ்வீட்டை விட்டுப் புறப்பட்டான்.

வழியில் “ஆனவரையில் மனோன்மணியிருக்குமிடத்தில் வேறு யாருக்கும் இடங்கொடுக்கப்படுவதில்லையென்பது தெரிந்தது ஒரு விஷயமே,” என்று தனக்குத்தானே கூறிக்கொண்டான்.

ஆனந்தவரின் அடுத்தவீட்டின் உச்சிமாடிக்குச் சென்று கதவைத் தட்டினான். ஒரு நடுவயதுள்ள அழகிய மாது வந்து கதவைத் திறந்தாள். அவள் பார்வைமட்டும் கடினப்பார்வையாய் இருந்தது.

ஆனந்தவரின் அவனோசை, “இங்குக் காலியறைக விரைக்கின்றன வென்று கேள்விப்பட்டேன்” என்றான்.

அம்மாது:—“ஆம் பின்பக்கம் கீழ்மாடியிலிருக்கின்றன. பார்வையிடவேண்டுமோ?” என்றான்.

ஆனந்த:—“தயவு செய்து காட்டு,” என்றான். அம்மாது ஆனந்த வரின் கையிலுள்ள கட்டைப்பை யிலிருந்து பணத்தை எடுத்துக் கொண்டு, அம்மாது சாவி யெடுத்துக் கொண்டு வரச் செல்லும்போது அக்கதவை இன்னும் அதிகமாய் மூடிக்கொண்டு சென்றாள்.

ஆனந்த வரின் கைக்கு அது சற்றும் சரிப்பட வில்லை. ஆயினும் அந்த அறையை மெய்யடியாயினும் பார்க்க வேண்டும் என்று தனக்குள் தீர்மானித்துக் கொண்டான்.

(தொடரும்)

ஜார்ஜ். தப்புசாய் முதலியார்.

## மதிப்புரை.

“ஸ்ரீவ தந்திர ஸித்தாந்த பதார்த்த லக்ஷண ஸங்கிரஹம்” :—

ஸ்ரீபுத்திர சுருஷர் அவர்களால் எழுதப்பட்டு, பாஷ்யத்தில் இயற்றப்பட்டது. 252. பக்கங்களை யுடையது. விலை ரூ. 2—0—0.

“மான்பரி தேவி, புதி கிராமம், ஜமல்புர் போஸ்டு, இஸ்ஸார் ஜில்லா, பஞ்சாப் மாகாணம்” என்ற விலாச முன்ன இடத்தில் கிடைக்கும்.

வேதம், வேதாங்கம், தர்சனம், ஸ்மருதி, புராணம், காவியம், எபிரகாயிக் கருத்தம் முதலியவற்றில் சொல்லப்படும் பதார்த்த லக்ஷணங்கள் முழுவதும் இதில் மக்க விளக்கமாகச் சொல்லப்பட்டிருக்கின்றன. பல புத்தகங்களால் அடைய வேண்டிய பதார்த்த லக்ஷணங்களை எல்லாம் இந்த ஒரே புத்தகத்தாலே அடையலாம். காசி, கல்கத்தா, மைசூர், காஞ்சிபுரம், நேப்பாளம், காசுமீரம், பூரோப் முதலிய தேசங்களிலுள்ளவர்க்கும் பண்டித சிவாமணிகளால் இந்நூல் நன்கு மதிக்கப் பெற்றிருக்கிறது.

2700 இலக்ஷணங்களுள்ளது. மாணாக்கர்களுக்கும், மற்றையர்களுக்கும் மிகுதியும் பயனளிக்கத் தக்கது.

சந்திய விநாயகம் :—

[இலாதேவர் தமிழ் நாவல்; திருச்சி, திருவாளர்-ஸ்ரீ. பார்த்தசாரதி என்பவரால் இயற்றப் பெற்றது. இதன் விலை ரூ. 8.]

இக் கதையில், பதிவிரதையின் இலக்கணமும், உத்தம நேயரின் உயர்வும், தீர்ப்பாளரின் கொடுஞ் செயல்களும் நன்றி விளக்கக் காட்டப்பட்டிருக்கின்றன ஆதலால் மக்கட்குறிவுறுத்தக் கூடியதே. எனினும் இச் இலக்கணப் பழையதும், எழுத்துப் பிழைகளும், மொழிப் பிழைகளும் மலிந்து கிடக்கின்றன. சில பக்கங்களில் மட்டும் அடியிற் குறிப்பிடப்பட்டிருக்கும் வழக்கங்கள் காணப்படுகின்றன :—

“சுவற்றில், பகன்றன், அறையன், செய்ய யியலும் ஜாக்கிரதை, (செவ்வரி) பறந்த, உத்தம யியல்,

பயிர்ச்சி, (இரல்) இறங்கா திருத்தல், திரவாமலே, (மரி) மறிப்பது, பூராவும், திருதரவாக, பட்டுயிறுதியில், தருவாயில், குளரி, நேருமோயென்று, ஒருக்காலும், பிரண்டு, (கூரி) கூறிய, (பரி) பரித்த, மனயியல்பு, மேற்புரம், துண்பங்களில், கட்டடத்தின், கண்டிருத, சும்மாயிருந்தனர், பிறிந்தவர், மணவி, கிணற்கும்படி, உளரும், தலைக்கு யேறி, சேற்க்கிலை, பொருக்கமுடியாத்.

இவையன்றி ஈற்றில் உள்ள ஒரு செய்யுள் யாப்பிலக்கணப் பொருத்தம் சிறிதுமின்றி நிறைந்த வழக்கனோடு கூடியிருக்கின்றது. புத்தகங்கள் இத்தகைய வழக்களுடன் வெளிவருவதால் உலகில் பிழைத்தமிழே பரவுவதற்கிடனாகும். நண்பர், கல்விமாள்களிடம் காட்டியாவது இவ்வழக்கனாகக் கிளைந்து வெளியிடாதது தமிழறிஞர் விசனிக்கத்தக்கது.

\* \*

தும்ப விநோதக் கதைகள்:—

[குடும்பங்களைப் பற்றிய பல அற்புதக் கதைகள் அடங்கிய ஓர் அரிய நூல்; உயர்ந்த காலிகோ பைண்டுள்ளது. சென்னை, பிராட்வே 149, நாவல் டிபோ சொந்தக்காரரால் வெளியிடப் பெற்றது. இதன் விலை ரூ. 2—0—0.]

இதில் 23. விநோதக் கதைகள் அடங்கியிருக்கின்றன. இக்கதைகளை விளக்கக்கூடிய லயன் பிளாக்குப் படங்களும் சேர்க்கப்பட்டிருக்கின்றன. இதிலுள்ள கதைகள் உலக அனுபவங்களையும் குடும்பங்களில் நடக்கும் பலவகைப்பட்ட செயல்களையும் தழுவி யெழுதப்பட்டிருக்கின்றன. ஒவ்வொரு கதையும் சிறுவரும் வாசித்தணரும்படி தெளிவான தமிழ் நடையில் எழுதப்பட்டிருக்கிறது. இக் கதைகள் படிப்பார்க்கு ஆனந்தத்தையும், அறிவை

யும் அளிக்கத் தக்கன. இவ்விநோதக் கதைகளடங்கிய இப்புத்தகம் நற்பயன்தரக் கூடியதாதலின் ஒவ்வொரு குடும்பத்திலும் அவசியம் இருக்கத்தக்கது. தமிழ் மக்க ளனைவரும் போற்றத்தக்கது.

இது, நம் ஆனந்தபோதினி ஆய்வில் விலைக்குக் கிடைக்கும்.

கமலாசனி:—

[இந்நூல், குறும்பலாப் பேரி, சி. எம். எஸ் நார்மல் ஸ்கூல் தமிழாசிரியர், திருவானூர், பண்டித ஆ. ஜெயரத்தினம் அவர்களால் இயற்றப் பெற்றது. இதன் விலை அரை 10.]

இது சிறந்த தமிழ் நடையில் அமைந்த நாவல். நம் செந்தமிழ் நாட்டுப் பண்டைய வொழுக்கங்களெல்லாம் இதில் நன்கு விளக்கிக்காட்டப்பட்டிருக்கின்றன. மேன்மக்களின் குணங்களும், நன்னட்பின் உயர்வும், தீரட்பின் இழிவும், பொய்கூறல், கள்ளுண்ணல் முதலியவற்றின் தாழ்வும், பிறநீதிகளும் ஆங்காங்கே கூறப்பட்டிருக்கின்றன. இன்னும் இதில் பண்டைய தமிழ் நூல்களில் கூறப்பட்டிருக்கும் மடலூர்தல் கூறப்பட்டிருப்பது மிகவும் பாராட்டத் தக்கது. இக்காலத்தில் தமிழ் நாவல்கள் எழுதுவோரிற் பெரும்பான்மையோர் எழுத்துப் பிழை, சொற்பிழை, இலக்கணப் பிழை முதலியவற்றை நிரப்பித் தமிழ் இலக்கண வரம்பைச் சிறிதும் கவனியாமல் எழுதிவருவது வழக்கமாயிருந்தும், இந்நண்பர் தமிழ் இலக்கணமுறை பிழை உயர்ந்த தமிழ் நடையில் இதனை யெழுதியிருப்பது கல்விமாள்கள் பலர்க்கும் மனமகிழ்ச்சியை விளைவிக்கத் தக்கது. இது பிழையற்ற தமிழில் எழுதப்பட்டுள்ள தாதலின், இதனைத் தமிழர் எல்லோரும் வாங்கிப் படித்தின்புறலாம்.



# வர்த்தமானப்பகுதி

இங்கிலாந்து தேசத்தில் ரன்கி மான் என்பவரும் அவருடைய மனைவியும் சட்டசபை அங்கத்தினர்களாயிருக்கிறார்கள்; ஆண்டர்சன் என்பவரும் அவருடைய இரண்டு புத்திரர்களும் இச்சபை அங்கத்தினர்களாயிருக்கிறார்கள்; பிரதம மந்திரியாயிருக்கும் மிஸ்டர் பால்ட்வினின் புத்திரரும் இச்சபை அங்கத்தினராயிருக்கிறார். மிஸ்டர் பால்ட்வின்கான்சர்வடிவ் கட்சியாருடன் சேர்ந்திருக்கிறார்; அவருடைய புத்திரன் தொழிலாளர் கட்சியாருடன் சேர்ந்திருக்கிறார். மொத்தம் 615 அங்கத்தினர்களில் எட்டுப்பேர்கள் பெண்களாவர். அவர்களில் மூவரின் புருஷன் மார் உயர்தர சட்டசபை (லார்ட்சபை) அங்கத்தினராயிருக்கிறார்கள்.

\*\*\*

போர்வீரர்கள் விஷயமாக இங்கிலாந்து அரசாங்கத்தார், ஜனங்கள் செலுத்தும் வரிப்பணத்தில் 100-க்குப் 14-வீதமும், பிரான்ஸ், இங்காலி, ஜப்பான் அரசாங்கத்தார்கள் 10-வீதமும், ஜெர்மனி அரசாங்கத்தார் 5-வீதமும் செலவிடுகையில் நம் நாட்டு அரசாங்கத்தார் 42 வீதம் செலவழிக்கின்றார்கள். அவர்கள், 15,000 இந்திய குதிரைப் போர்வீரர்கள் விஷயமாக 8-லட்சம் ரூபா செலவழிக்கையில் 4,000 வெள்ளைக்கார குதிரைப் போர்வீரர்கள் விஷயமாக 15-லட்சம் ரூபாவும், 90,000 இந்திய தரைப் போர்வீரர்கள் விஷயமாக 6-லட்சம் ரூபா செலவிடுகையில் 45,000 வெள்ளைக்கார தரைப்போர்வீரர்கள் விஷயமாக 16-லட்சம் ரூபாவும் செலவழிக்கிறார்கள்.

\*\*\*

அமெரிக்காவில் மது ஒழிந்ததற்கு மூலப்புகழாரா யிருந்தவரும் இதர

நாடுகளிலிருந்தும் அதை ஒழிக்க அரும் பாடுபட்டு வருபவருமாகிய ஜான்சன் என்பவர் இவ்வாண்டு முடிவில் நம் நாட்டுக்கு வந்து பம்பாய், கல்கத்தா, சென்னை முதலிய சில நகரங்களில் உபநிதியாசம் செய்வார்.

\*\*\*

தேகப் பயிற்சிக்குரிய விஷயங்களுடங்கிய “பிசிகல் கல்சர்” என்னும் பத்திரிகை அமெரிக்காவில் வெளியிடப்படுகிறது. அதை 50 லட்சம் பேர்கள் தருவிக்கிறார்கள்.

“சைகிலிங்” என்னும் வரம்பத்திரிகை இங்கிலாந்தில் வெளியிடப்படுகிறது. அதை அனேகர் தருவிக்கிறார்கள். அதில், சைகில் பந்தயங்களைப்பற்றியும், நாட்டில் ஆங்காங்குள்ள காட்சிகளைப்பற்றியும், அக்காட்சிகளைப்பார்ப்பதற்கு சைகிலில் செல்வதைப்பற்றியும் பல விஷயங்கள் அடங்கியிருக்கின்றன. சைகிலில் செல்வதைப்பற்றி இங்கிலாந்தில் இங்கிலீஷ் மொழியில் 113-பக்கங்கள் கொண்ட ஒரு பத்தகமும் வெளியிடப்பட்டிருக்கிறது. அதன் விலை, தபால்கூலி உள்பட சுமார் 13 அணுவாகும்.

\*\*\*

வினாயாட்டுக்குரிய விஷயங்களுடங்கிய “ஸ்போர்டிங் லைவ்” என்னும் பத்திரிகை இங்கிலாந்தில் வெளியாகிறது. அதன் சொந்தக்காரர்கள் 500-பவுன் வெகுமதி வைத்து வின்ட்சர் நகரிலிருந்து லண்டன் நகருக்கு (26 மைல் 385 கெஜம் தூரம்) ஒடும் பந்தயம் சென்ற மாதத்தின் நடத்தினார்கள். இந்தப் பந்தயத்தில் 86 பேர்கள் ஓடினர். அவர்களில், ஆகாயப் போர்வீரராகிய மிஸ்டர் பெர்ரிஸ் என்பவர் 2 மணி 41 நிமிடத்தில் ஓடி முதலில் செலித்தார். இவர் சென்ற மூன்று ஆண்டுகளிலும் முதலில் செலித்தார்.



# **“ஆனந்தபோதினி” பஞ்சாங்கம்.**

விபவஸ்ரு ஆடிமூ—கலியுகாதி 5030, சாலிவாகனம் 1851,  
பசலி 1337-88—கோல்லமாண்டு 1103—ஹஜரி 1346-47,  
இங்கிலீஷ் 1928ஸ்ரு ஜுலைமூ—ஆகஸ்டுமூ—

ஆடிமூ.	ஜூலைமூ.	வாரம்.	திதி.	நகரத்திராம்.	யோகம்.	விசேஷங்கள்.
1	16	திங்	சு17-10	திரு22-15	சி22-15அ	சர்வத்திர அமாவாசை சுரிநாள், 6-க்குள் மழை அகிக சிராவணசுத்தம் அவமாகம், நவக்கிரக சாந்திசெய்ய ஆடிப்பூரம் மாச சதுர்த்தி வீரதம், சித்திரம் எழுத மாடுவாங்க சஷ்டி, பும்சவனம் திருதினஸ்பிருக் வியாதியஸ்தர் குளிக்க தானியம் செலவிட சுபகாரியங்கள் விலக்க வித்தியாரம்பம் சர்வ மத்வ ஏகாதசி திருதினஸ்பிருக் பிரதோஷம் வியாதியஸ்தர் குளிக்க பௌர்ணமி
2	17	செவ்	அ10-28	புன17-43	சித்60	
3	18	புத	பிர4-48	பூசம்14-3	சித்60	
4	19	வியா	துதி0-18	ஆயி11-35	சி11-35அ	
5	20	வெ	சது55-50	மக10-45	ம10-45சி	
6	21	சனி	பஞ்56-25	பூரம்11-45	சி11-45ம	
7	22	ஞா	சஷ்58-5	உத்14-35	அமி60	
8	23	திங்	சப்60-0	அஸ்19-10	சி19-10ப	
9	24	செவ்	சப்3-5	சித்25-20	சித்60	
10	25	புத	அஷ்3-25	சுவா32-33	சித்60	
11	26	வியா	நவ12-8	விசா40-15	சித்60	
12	27	வெ	தச20-45	அனு47-50	சி47-50ம	
13	28	சனி	ஏகா26-40	கேட்54-45	சித்60	
14	29	ஞா	து31-23	மூல60-0	அமி-60	
15	30	திங்	திர35-5	மூல0-30	சி0-30ம	
16	31	செவ்	சது36-55	பூரா4-58	சி4-58அ	
17	1	புத	சி37-35	உத்7-55	அ7-55சி	
18	2	வியா	பிர36-50	திரு9-35	சித்60	
19	3	வெ	துதி34-58	அவி9-58	சித்60	
20	4	சனி	திர்32-8	சதை9-23	அ9-23ம	
21	5	ஞா	சது28-35	பூரட்8-0	சி8-0அ	
22	6	திங்	பஞ்24-23	உத்5-55	சித்60	
23	7	செவ்	சஷ்9-48	சீரவ3-23	சித்60	
24	8	புத	சப14-50	உஸ்0-25	ம0-25சி	
				பர57-13		
25	9	வியா	அ9-35	கிஃ53-43	மர60	
26	10	வெ	நவ4-8	சீர 50-3	ம50-3சி	
			தச58-33			
27	11	சனி	ஏகா52-53	நிந46-13	சித்60	
28	12	ஞா	து47-13	திரு42-40	சித்60	
29	13	திங்	திர42-0	புன39-1	அ39-15சி	
30	14	செ	சது37-15	பூசம்36-28	சித்60	
31	15	புத	சி38-18	ஆயி34-28	சித்60	

குரு	ராகு	புத
செ		
14-ரிஷ-செவ்		சுரி
16-தடக-புத		சுக்
21-சிம்ம-சுக்		
சனி		
கே		

**கிருத்தி -க**  
அவமாகம்

ஸ்மார்த்த ஏகாதசி  
வைஷ்ணவமகவ ஏகாதசி  
மாச சிவராத்திரி  
வியாதியஸ்தர் குளிக்க  
சர்வத்திர அமாவாசை